

दैनिक

गाजियाबाद से प्रकाशित हिन्दी दैनिक

वेल्कम इंडिया

RNI NO. UPHIN/2018/76874

नये भारत की नई सोच

वर्ष: 07 अंक: 206

मंगलवार, 04 अगस्त-2026 (गाजियाबाद)

पेज-8

मूल्य-एक रुपया

प्रशांत किशोर ने बांकीपुर में बीजेपी के 35 साल के गढ़ को ध्वस्त किया, जन सुराज पार्टी की ऐतिहासिक जीत

वेल्कम इंडिया नेटवर्क

पटना। जन सुराज पार्टी के संस्थापक प्रशांत किशोर ने बिहार की बांकीपुर विधानसभा सीट के उपचुनाव में जबरदस्त जीत हासिल की। इस सीट को भारतीय जनता पार्टी का गढ़ माना जाता था। किशोर ने विधानसभा उपचुनाव में बीजेपी के नीरज कुमार को 18,000 से ज्यादा वोटों से हराया। इस हार से बीजेपी को बड़ा झटका लगा है, क्योंकि यह सीट पार्टी नेता नितिन नवीन का गढ़ रही है। सोमवार को किशोर ने अपनी पार्टी की पहली चुनावी जीत हासिल करके इतिहास रच दिया। उन्होंने बांकीपुर विधानसभा उपचुनाव में बीजेपी के नीरज कुमार को 18,953 वोटों से हराया। उन्हें 63,203 वोट मिले, जबकि सिन्हा को 44,250 वोट मिले।




वहीं, आरजेडी की रेखा गुप्ता 14,085 वोटों के साथ काफी पीछे तीसरे स्थान पर रही। शुरुआती रङ्गानों में बढ़त बनाने के बाद किशोर ने अपनी बढ़त लगातार बढ़ाई और कुल 36 राउंड की गिनती में से 15वें राउंड तक उनकी जीत लगभग तय हो गई थी। बांकीपुर उपचुनाव की जरूरत तब पड़ी जब बीजेपी नेता नितिन नवीन के इस्तीफे के बाद यह सीट खाली हो गई; नवीन

बाद में राज्यसभा के लिए चुने गए थे। यह जीत जन सुराज प्रमुख की महीनों की मेहनत का नतीजा थी। उन्होंने बीजेपी और आरजेडी के जोर-शोर से चुनाव प्रचार शुरू करने से लगभग दो महीने पहले ही अपना अभियान शुरू कर दिया था। इस दौरान, किशोर ने जनसभाएं की, घर-घर जाकर लोगों से संपर्क किया और पूरे चुनाव क्षेत्र में बूथ-स्तर का संगठन

खड़ा किया, जिससे उनकी नई पार्टी को अपने प्रतिद्वंद्वियों पर बढ़त मिल गई। पूरे कैंपेन के दौरान, किशोर ने उपचुनाव को 'सम्राट चौधरी सरकार पर जनमत संग्रह' के तौर पर पेश किया। उनका कैंपेन मुख्य रूप से रोजगार, शिक्षा और गवर्नेंस पर केंद्रित था, जिसमें पहली बार वोट देने वालों और जेन-जी वोटर्स पर खास जोर दिया गया।

वहीं, बीजेपी ने इस मुकामले को प्रतिष्ठा की लड़ाई माना और सीट बचाने के लिए करीब 40 स्टार प्रचारकों और हजारों पार्टी कार्यकर्ताओं को मैदान में उतारा। चुनाव के आखिरी चरण में कई वरिष्ठ नेताओं ने बांकीपुर में जोर-शोर से प्रचार किया। अपनी जीत पक्की होने के बाद पत्रकारों से बात करते हुए किशोर ने कहा कि उनकी पहली प्राथमिकता बांकीपुर के लोगों के भरोसे का सम्मान करना है।

उन्होंने कहा कि इस जीत के बाद हमारी पहली प्राथमिकता बांकीपुर के लोगों के आशीर्वाद और भरोसे का सम्मान करना है। हम बांकीपुर को बेहतर बनाने के लिए हर संभव कोशिश करेंगे। अगले दो-तीन महीनों में आपको वे बदलाव दिखने लगेंगे। उम्मीदों को संतुलित करते हुए किशोर ने कहा कि उनके विधायक चुने जाने से बांकीपुर रातों-रात बेगलुन नहीं बन जाएगा, लेकिन उन्होंने निवासियों को भरोसा दिलाया कि अगले कुछ महीनों में ही साफ तौर पर सुधार दिखने लगेंगे।



मोदी का वीडियो हटाना बताया गंभीर मामला

भाजपा सांसद ने कहा कि प्रधानमंत्री का वीडियो हटाया जाना पहली घटना नहीं है। उन्होंने कहा कि मेटा ने खुद स्वीकार किया है कि वीडियो करीब पांच घंटे तक प्लेटफॉर्म से गायब रहा। उनके मुताबिक, जब भारत के प्रधानमंत्री का ऑफिशियल वीडियो हट सकता है तो यह बेहद गंभीर विषय है। निष्कांत दुबे ने मेटा के उएड मार्क जुकरबर्ग के 2024 के भारतीय चुनावों को लेकर दिए गए बयान का भी जिक्र करते हुए आरोप लगाया कि बाद में माफी मांगना यह दिखाता है कि कंपनी की मंशा पर सवाल उठते हैं।

चाहिए। उन्होंने दावा किया कि भाजपा, कांग्रेस, समाजवादी पार्टी और आम आदमी पार्टी जैसे बड़े राजनीतिक दलों की कंबांड व्यूअरशिप 23-24 मिलियन के आसपास है, जबकि हाल ही में बने एक अनरजिस्टर्ड एंटी रिजर्वेशन

फॉर्म की पहुंच 7 मिलियन तक पहुंच गई। उन्होंने आरोप लगाया कि सोशल मीडिया कंपनियों की नीति नए अकाउंट्स या नए प्लेटफॉर्म को प्राथमिकता देने की है, जिससे एल्गोरिदम को लेकर सवाल खड़े होते हैं।

ई-20 ईंधन: नितिन गडकरी आवास के बाहर कांग्रेस का प्रदर्शन



वेल्कम इंडिया नेटवर्क

नागपुर। युवा कांग्रेस के कार्यकर्ताओं ने सोमवार को ई-20 ईंधन के मुद्दे को लेकर नागपुर में विरोध प्रदर्शन किया और केन्द्रीय मंत्री नितिन गडकरी के आवास का 'घेराव' करने के लिए मार्च निकाला। हालांकि, पुलिस ने उन्हें रास्ते में ही रोक दिया, जिसके बाद कई प्रदर्शनकारियों को हिरासत में ले लिया गया।

यह 'मोर्चा' शहर के महाल स्थित चितनवीस पार्क चौक से गडकरी के निजी आवास तक निकाला गया। इस दौरान युवा कांग्रेस के कार्यकर्ताओं ने ई-20 ईंधन की व्यावहारिक उपयोगिता पर सवाल

उठाते हुए नारेबाजी की। केन्द्रीय मंत्री के आवास के पास बड़ी संख्या में पुलिस बल तैनात किया गया था और रास्ते में अवरोधक लगाए गए थे। इसके बावजूद प्रदर्शनकारियों ने आगे बढ़ने के लिए अवरोधक पार करने की कोशिश की। पुलिस अधिकारियों ने बताया कि कई कांग्रेस कार्यकर्ताओं को हिरासत में लिया गया। कांग्रेस ई-20 ईंधन के मुद्दे पर नितिन गडकरी को लगातार निशाने पर ले रही है। पार्टी का कहना है कि 29 जुलाई को संसद में ई20 पेट्रोल के देशव्यापी क्रियान्वयन पर केन्द्रीय सड़क परिवहन एवं राजमार्ग मंत्री नितिन गडकरी द्वारा दिए गए जवाब से समाधान के बजाय और अधिक सवाल खड़े हुए हैं।

महिला पहलवानों के उत्पीड़न मामले में दिल्ली की अदालत ने बृजभूषण शरण सिंह को किया बरी

वेल्कम इंडिया नेटवर्क

नई दिल्ली। दिल्ली की एक अदालत ने सोमवार को भारतीय जनता पार्टी (भाजपा) नेता और भारतीय कुश्ती महासंघ (डब्ल्यूएफआई) के पूर्व अध्यक्ष बृजभूषण सिंह और डब्ल्यूएफआई के पूर्व सहायक सचिव विनोद तोमर को महिला पहलवानों के उत्पीड़न के आरोपों से जुड़े मामले में बरी कर दिया। राजउ एवेन्यू अदालत के अतिरिक्त मुख्य न्यायिक मजिस्ट्रेट अश्विनी पंवार ने अंतिम बहस पूरी होने के बाद दो जुलाई को अपना फैसला सुरक्षित रख लिया था, जिसे आज सुनाया गया। मामले की सुनवाई बंद कमरे में हुई थी। यह मामला ओलंपियन विनेश फोगाट सहित छह महिला पहलवानों के लगाये आरोपों से जुड़ा था, जिन्होंने डब्ल्यूएफआई प्रमुख के रूप में श्री सिंह के कार्यकाल के दौरान यौन उत्पीड़न का आरोप लगाया था। कथित घटनाएं 2016 से 2019 के बीच महासंघ के कार्यालय, श्री सिंह



के सरकारी आवास और विदेशी दौरों के दौरान होने की बात कही गई थी। श्री सिंह ने लगातार सभी आरोपों से इनकार किया था। अदालत ने सह-आरोपी विनोद तोमर को भी बरी कर दिया, जो एक शिकायतकर्ता के संबंध में आपराधिक धमकी देने से जुड़े आरोपों का सामना कर रहे थे। मई 2024 में आरोप तय करते समय अदालत ने एक शिकायतकर्ता के मामले में श्री सिंह को बरी कर दिया था और तोमर के खिलाफ कई आरोपों का हटा दिया था, जबकि बाकी आरोपों पर मुकदमे की सुनवाई जारी रखने की

सिस्टम ने दिया धोखा, न्याय नहीं मिला!

महिला पहलवानों की ओर से दर्ज कराए गए हाई-प्रोफाइल यौन उत्पीड़न के मामले में रेसलिंग फेडरेशन ऑफ इंडिया (डब्ल्यूएफआई) के पूर्व प्रमुख बृजभूषण शरण सिंह के बरी होने की खबर ने सबका ध्यान खींचा है। गौरतलब है कि दिल्ली की एक अदालत ने बृजभूषण को इस मामले में सह-आरोपी और डब्ल्यूएफआई के पूर्व असिस्टेंट सेक्रेटरी विनोद तोमर के साथ बरी कर दिया। एडिशनल चीफ ज्यूडिशियल मजिस्ट्रेट अश्विनी पंवार ने राजउ एवेन्यू कोर्ट में यह फैसला सुनाया। हालांकि, पहलवानों को यह खबर पसंद नहीं आई; विनेश फोगाट ने तुरंत सामने आकर इस फैसले पर अपनी निराशा जाहिर की।



अनुमति दी थी। शिकायतकर्ताओं की ओर से वरिष्ठ अधिवक्ता रेखाका जॉन ने पक्ष रखा, जबकि श्री सिंह की तरफ से वरिष्ठ अधिवक्ता राजीव मोहन पेश हुए। मुकदमा शुरू होने से पहले अदालत ने आगे की जांच और अतिरिक्त दस्तावेज जमा करने की श्री सिंह की याचिका खारिज कर दी थी, जिसमें उन्होंने तर्क दिया था कि आरोपों में उल्लिखित तिथियों में से एक दिन वे भारत में मौजूद नहीं थे। दिल्ली पुलिस ने श्री सिंह के खिलाफ दर्ज शिकायतों

छात्रों के आंदोलन को राजनीतिक सीढ़ी न बनाएं: राघव चड्ढा

वेल्कम इंडिया नेटवर्क

नई दिल्ली। राघव चड्ढा ने कांग्रेस पर नीट पेपर लोक मुद्दे का राजनीतिकरण करने का आरोप लगाते हुए कहा कि यह विवाद योग्यता बनाम माफिया का है, न कि पार्टियों का। उन्होंने छात्रों के विरोध प्रदर्शनों का राजनीतिक लाभ के लिए इस्तेमाल न करने की अपील की और सरकार द्वारा लाए जा रहे 'एंटी-पेपर लोक फ्रेमवर्क' को संस्थागत सुधार की दिशा में पहला कदम बताया। चड्ढा ने पेपर लोक को गंभीर अपराध मानकर फास्ट-ट्रैक कोर्ट स्थापित करने के सरकारी निर्णय का स्वागत किया, जिससे छात्रों का आवाज को महत्व दिया गया है।

भारतीय जनता पार्टी (भाजपा) के सांसद राघव चड्ढा ने सोमवार को विपक्ष पर ठपठप परीक्षा पेपर लोक के मुद्दे का राजनीतिकरण करने और राजनीतिक फायदे के लिए छात्रों की भावनाओं का फायदा उठाने का आरोप लगाया। 'सार्वजनिक परीक्षा (अनुचित साधनों की रोकथाम) संशोधन विधेयक, 2026' पर राज्यसभा में बहस के दौरान उन्होंने जोर देकर कहा



कि यह विवाद भाजपा और कांग्रेस के बीच नहीं, बल्कि मेरिट और माफिया तथा मेहनत और सेंटिंग के बीच है।

चड्ढा ने कहा कि राजनीतिक पार्टियों को छात्रों के विरोध-प्रदर्शन का इस्तेमाल अपने राजनीतिक एजेंडे के लिए करने से बचना चाहिए और पेपर लोक की समस्या से निपटने के लिए संस्थागत सुधारों की वकालत की। उन्होंने कहा कि जैसे कैसर का इलाज क्रोसिन से नहीं हो सकता, वैसे ही पेपर लोक की समस्या का समाधान मीडिया में बयानबाजी से नहीं, बल्कि संस्थागत उपचारों से ही हो सकता है। हमारी सरकार आज भारत का पहला 'एंटी-पेपर लोक फ्रेमवर्क' लाकर यही करने जा रही है।

उत्तर प्रदेश विधानमंडल मॉनसून सत्र: पहले ही दिन योगी सरकार से भिड़ी समाजवादी पार्टी, सदन में जोरदार हंगामा

वेल्कम इंडिया नेटवर्क

लखनऊ। उत्तर प्रदेश विधानमंडल के मॉनसून सत्र की आज हुई शुरुआत के दौरान अगले साल होने वाले विधानसभा चुनावों से पहले सभी दलों के जो तेवर दिखे और एक दूसरे को घेरने की जो तैयारियां देखने को मिलीं उसके चलते यह सत्र हंगामेदार रहने की संभावना है। सत्र की शुरुआत वाले दिन ही जिस तरह विपक्षी विधायकों ने सरकार को घेरा और पलटवार में मुख्यमंत्री योगी ने विपक्ष पर जो करारा निशाना साधा उससे स्पष्ट हो गया कि सभी नेता अपने अपने चुनावी तरकश में जबरदस्त वार वाले राजनीतिक तीर लेकर आये हैं। हम आपको बता दें कि सत्र के पहले दिन मुख्यमंत्री योगी आदित्यनाथ ने सभी विधायकों का स्वागत करते हुए सदन को जनता की आवाज सरकार और प्रशासन तक पहुंचाने का सबसे प्रभावी मंच बताया। उन्होंने कहा कि विधानसभा में गरीबों, किसानों, युवाओं और महिलाओं से जुड़े मुद्दों



पर सार्थक चर्चा होनी चाहिए, ताकि जनसमस्याओं का समाधान सुनिश्चित किया जा सके। मुख्यमंत्री ने कहा कि प्रत्येक विधायक को अपने विधानसभा क्षेत्र की समस्याएं सदन में उठाने का अवसर मिलना चाहिए और सरकार का दायित्व है कि उन पर गंभीरता से विचार कर समाधान निकाले। मुख्यमंत्री ने कहा कि भारतीय

जनता पार्टी के नेतृत्व वाली एनडीए सरकार और डबल इंजन सरकार सदन के समय का सर्वोत्तम उपयोग करने के लिए प्रतिबद्ध है। उन्होंने दावा किया कि पिछले नौ वर्षों में जनप्रतिनिधियों द्वारा उठाए गए मुद्दों के आधार पर योजनाएं बनाकर प्रदेश में व्यापक सुधार किए गए हैं। उन्होंने कहा कि उत्तर प्रदेश की छवि बदलने में सरकार सफल रही है

और राज्य को 'बीमारू' की स्थिति से निकालकर राजस्व अधिशेष (रेवेन्यू सरप्लस) राज्य बनाने की दिशा में महत्वपूर्ण आर्थिक उपलब्धियां हासिल की गई हैं। योगी आदित्यनाथ ने कहा कि सदन में सरकार की युवा कल्याण योजनाओं, महिलाओं की सुरक्षा, मंदिर निर्माण की पूरी प्रक्रिया में बाधाएं उत्पन्न करने का प्रयास किया था।

कल्याणकारी योजनाओं पर व्यापक चर्चा होनी चाहिए। उन्होंने कहा कि विधानसभा परिवर्तन का केंद्र है, जहां नीतियां बनाई जाती हैं और जनहित के विषयों पर विचार-विमर्श होता है। मुख्यमंत्री ने सावन माह की महत्ता का उल्लेख करते हुए कहा कि यह समय किसानों, प्रवेश प्रक्रिया से जुड़े विद्यार्थियों तथा कांवड़ यात्रा के लिए विशेष महत्व रखता है। उन्होंने इन सभी मुद्दों को शुभकामनाएं भी दीं। इस दौरान मुख्यमंत्री ने राम मंदिर दान में कथित गड़बड़ी के मुद्दे पर प्रदर्शन कर रही समाजवादी पार्टी पर तीखा हमला बोला।

उन्होंने कहा कि जो लोग आज राम मंदिर के चंदे में चोरी की बात कर रहे हैं, उन्होंने मंदिर निर्माण में अपनी ओर से एक पैसा भी योगदान नहीं दिया। उन्होंने आरोप लगाया कि यही वे लोग हैं जिन्होंने अयोध्या में रामभक्तों पर गोली चलावाई थी और अदालतों में वकीलों की फौज खड़ी कर श्रीराम मंदिर निर्माण की पूरी प्रक्रिया में बाधाएं उत्पन्न करने का प्रयास किया था।

कर्नाटक कैबिनेट विस्तार: डीके शिवकुमार मंत्रिमंडल में 20 नए मंत्रियों की शपथ, सूची आते ही बगावत शुरू

वेल्कम इंडिया नेटवर्क

नई दिल्ली। कर्नाटक में मुख्यमंत्री डीके शिवकुमार की कैबिनेट का विस्तार हो गया है। सोमवार को 20 नए मंत्रियों ने शपथ ले ली है। इसके साथ ही कांग्रेस को आंतरिक तौर पर नेताओं की नाराजगी और असहमतियों का सामना करना पड़ रहा है, जो कि मुख्यमंत्री के लिए भी एक बड़ी चुनौती है। पार्टी के तीन बार के विधायक यशवंत राय गौड़ा पाटिल ने विधानसभा से इस्तीफा देते हुए कहा कि उन्हें पार्टी ने नजरअंदाज किया है। उन्हें इस बात का काफी दुख है। इसके अलावा एक अन्य नाराज कांग्रेस विधायक बेलूर गोपालकृष्ण ने भी कहा कि वे भी अपना इस्तीफा दे देंगे।

नाराज विधायकों ने क्या कहा?

यशवंत पाटिल ने कहा, 'मैं चार दशकों से राजनीति में हूँ। मुझे दुख हुआ है।' पाटिल ने कहा कि साथ ही उन्होंने यह भी कहा कि उन्होंने अभी तक पार्टी छोड़ने के बारे में कोई फैसला नहीं लिया है। दूसरी ओर



गोपालकृष्ण ने कहा कि वे विधायक पद और राज्य वन उद्योग निगम के अध्यक्ष पद से इस्तीफा देंगे। गोपालकृष्ण ने कहा, 'केवल मुख्यमंत्री या मंत्रियों के बच्चे ही मंत्री बनने का मौका पा सकते हैं। मैं विधायक पद और जिस बोर्ड के अध्यक्ष के रूप में मुझे नियुक्त किया गया है, उसके पद से इस्तीफा देता हूँ।'

बीजेपी-जेडीएस के रास्ते कांग्रेस में आए थे गोपालकृष्ण

पार्टी बदल कर चुनाव लड़ने वाले गोपालकृष्ण ने पहली बार 2004 में इच्छा उम्मीदवार के रूप में विधानसभा चुनाव जीता और 2008 में भी सीट बरकरार रखी। 2013 के

सिद्धारमैया कैप का दबदबा?

अहम बात यह है कि डीके शिवकुमार की कैबिनेट में पूर्व मुख्यमंत्री सिद्धारमैया कैप का दबदबा होने के संकेत मिल रहे हैं, क्योंकि डीके कैबिनेट के 33 में से 21 मंत्री सिद्धारमैया के मंत्रिमंडल में सेवा दे चुके हैं। पिछले तीन हफ्तों से मंत्रियों के चयन को लेकर कांग्रेस हाईकमान के साथ विचार-विमर्श के बावजूद AICC ने रिलीज हुई लिस्ट में आखिरी वक्त में भी बड़े बदलाव भी किए गए। सोमवार दोपहर के आसपास जारी की गई सूची में पूर्व मंत्री मनकला वैद्य का नाम तो था लेकिन जल्द ही इसे वापस ले लिया गया। संशोधित सूची में वैद्य का नाम हटाकर उनकी जगह पूर्व मंत्री एसएस मल्लिकार्जुन को शामिल किया गया।

चुनावों में टिकट न मिलने के बाद उन्होंने जेडीएस में शामिल होकर सागर सीट से चुनाव लड़ा लेकिन उन्हें सफलता नहीं मिली।

संपादक की कलम से

‘नकली धर्मगुरुओं’ के खिलाफ कार्रवाई करना क्यों आवश्यक है?

भारत को हमेशा से संतों, ऋषियों और आध्यात्मिक ज्ञान की भूमि के रूप में जाना जाता रहा है। सदियों से पवित्र पुरुष और महिलाएं दूसरों को करुणा, सत्य, आत्म-अनुशासन और सेवा के साथ जीवन जीने के लिए प्रेरित करते रहे हैं। विभिन्न सुधारकों और संतों के सिद्धांतों ने भारतीय समाज को व्यापक रूप से प्रभावित किया है और लोगों को अज्ञानता, अधिविश्वास और सामाजिक बाधाओं से ऊपर उठने के लिए प्रेरित किया है। लाखों भारतीयों के जीवन में आस्था का सर्वोपरि स्थान है, क्योंकि यही पवित्रता परम वास्तविकता है। लेकिन देश में ऐसे लोगों का उदय हुआ है जो अपनी निजी जरूरतों को पूरा करने के लिए धार्मिक भावनाओं का दुरुपयोग करते हैं, जिन्हें ‘धर्मगुरु’ का उपनाम दिया गया है। वे धन, प्रभाव और निर्विवाद सत्ता के साम्राज्य स्थापित करने के लिए तथाकथित ‘आध्यात्मिक भाषा’ को बढ़ावा देते हैं। भारत में कई मामलों में ऐसी महिलाओं पर यौन शोषण, संपत्ति मालिक को धोखा देना, अवैध भूमि अधिग्रहण, धमकी आदि जैसे गंभीर अपराधों का आरोप लगाया गया है

या उन्हें दोषी ठहराया गया है। इससे न केवल ये प्रथाएं अवैध हो जाती हैं, बल्कि धार्मिक रूप से आध्यात्मिक प्रथाओं का पालन करने वालों की प्रतिष्ठा भी धूमिल होती है। इसीलिए, किसी भी अधिकारी द्वारा धर्म को आपराधिक कृत्यों की आड़ में इस्तेमाल करने वाले व्यक्ति के खिलाफ उठाया गया कानूनी कदम न्याय और कानून के शासन का हिस्सा माना जाना चाहिए, न कि किसी के धर्म पर अत्याचार। संवैधानिक लोकतंत्र में कोई भी नागरिक कानून से ऊपर नहीं होता। गलत कामों की कोई खुली छूट नहीं होनी चाहिए और किसी को भी उसकी धार्मिक पहचान के आधार पर कानून से छूट नहीं मिलनी चाहिए। भारत का संविधान अपने सभी नागरिकों को धार्मिक आस्था, धार्मिक रीति-रिवाजों और उनके प्रचार-प्रसार के अधिकार को एक विशेषाधिकार के रूप में मान्यता देता है। यह स्वतंत्रता सार्वजनिक व्यवस्था, नैतिकता और स्वास्थ्य की अन्य संवैधानिक रूप से मान्यता प्राप्त सीमाओं के अंदर भी है। संविधान धार्मिक स्वतंत्रता प्रदान करता है, लेकिन धार्मिक आड़ में वास्तविक धार्मिक गतिविधियों को आपराधिक गतिविधियों में शामिल करने की अनुमति नहीं देता है। इसलिए, सरकार द्वारा अधिकांश अनधिकृत आध्यात्मिक नेताओं, स्व-घोषित या ‘आध्यात्मिक’ नेताओं की गतिविधियों पर प्रतिबंध लगाने, उनकी गतिविधियों में वित्तीय अनियमितताओं या अन्य गैरकानूनी आचरण के मामलों की जांच करना, सरकार का संवैधानिक कर्तव्य है, न कि धार्मिक आस्था में हस्तक्षेप। धर्म का शोषण, पाखंडी धर्मगुरुओं द्वारा लोगों के लिए उत्पन्न किए जाने वाले सबसे बड़े खतरों में से एक है। गंभीर बीमारियों से प्रसन्न, भावनात्मक या मानसिक तनाव से जूझ रहे, या आर्थिक तंगी से परेशान लोग, बिना किसी संदेह के ऐसे करिश्माई व्यक्तित्व के संपर्क में आ जाते हैं जो चमत्कारिक इलाज, अचानक धन-दौलत और जीवन की समस्याओं का हमत्कारिक, अलौकिक समाधान देने का वादा करता है। इस शोषण के कारण पीड़ितों और उनके परिवारों को आर्थिक नुकसान, मानसिक तनाव या इससे भी बदतर, जीवन भर कष्ट भोगना पड़ सकता है। दुर्भाग्य से, अधिविश्वास फैलाने वाले ही एकमात्र लोग नहीं हैं। बल्कि यह समाज की भी जिम्मेदारी है जो पूछताछ करने और आलोचनात्मक रूप से सोचने की अनिच्छा को बढ़ावा देता है। आस्था तर्क के विरुद्ध नहीं है। सच्ची आध्यात्मिकता विनम्रता, सहानुभूति और आत्मनिरीक्षण को बढ़ावा देती है, जबकि बिना सोचे-समझे आज्ञापालन आलोचनात्मक चिंतन को दबा देता है।

फकीरों की संसार उदय कशोर साह कविता

ये है फकीरों की अद्भूत संसार यहाँ नहीं लगती दौलत की बाजार हर जन मस्ती में यहाँ है चूर चिन्ता फिक्र है जहाँ से कोसों दूर

दिल से है हर जन जन धनवान लुट खसोट की नहीं कहीं है दुकान हर शख्स अपने में है यहाँ मारारर वैमनस्यता को ना जगह है हुजूर

हर मन में बसा है शांति की अरमान सब ग्रामीणों पे रब है यहाँ मेहरवान हर चेहरे पे झलकता यहाँ पे नूर खुदा को भी है ये नगर मंजूर

भाईचारा की सबका जहाँ कारीबार बेईमानों की ना है कोई भी .व्यापार ईमानदारी की है जहाँ रस्म। दस्तूर हर जन जन पे छाई है हँसी की सररुर

काश ! इस जगत सा होता ये संसार दुश्मन भी शर्म से हो जाता शर्मसार दोस्ती के लिये हर मानव होता मजबूर मस्ती में झूमता कण कण में मजकूर

स्वामी, मुद्रक एवं प्रकाशक ललित कुमार द्वारा वेलकम इंडिया प्रिन्टर्स, 1/26, साउथ साइड, जी टी रोड, गाजियाबाद-201001 से मुद्रित करारक ग्राउन्ड फ्लोर, दुर्गा टॉवर, आर.डी. सी राजनगर, गाजियाबाद 201002 से प्रकाशित किया | संपादक : ललित शर्मा सम्पर्क सूत्र: 9891116568

किसी कानूनी विवाद की स्थिति में निपटारा गाजियाबाद न्यायालय में ही होगा।

संपादकीय राष्ट्रीय गौरव और लोकतांत्रिक अधिकार



डॉ विजय गर्ग लेखक

किसी भी लोकतांत्रिक राष्ट्र की सबसे बड़ी शक्ति केवल उसकी सीमाएँ, सेना या अर्थव्यवस्था नहीं होती, बल्कि उसके नागरिकों की जागरूकता, संविधान के प्रति आस्था और राष्ट्र के प्रति सम्मान होता है। राष्ट्रीय गौरव और लोकतांत्रिक अधिकार एक-दूसरे के विरोधी नहीं, बल्कि परस्पर पूरक हैं। जब नागरिक अपने अधिकारों का जिम्मेदारी के साथ उपयोग करते हैं और राष्ट्र के सम्मान को सर्वोपरि मानते हैं, तभी एक सशक्त, समावेशी और

प्रगतिशील समाज का निर्माण होता है। भारत विश्व का सबसे बड़ा लोकतंत्र है। हमारा संविधान प्रत्येक नागरिक को अभिव्यक्ति की स्वतंत्रता, समानता, धार्मिक स्वतंत्रता, शिक्षा का अधिकार और न्याय पाने का अधिकार प्रदान करता है। ये अधिकार लोकतंत्र की आत्मा हैं, क्योंकि इनके माध्यम से नागरिक अपनी बात रख सकते हैं, शासन से प्रश्न पूछ सकते हैं और सार्वजनिक जीवन में सक्रिय भागीदारी निभा सकते हैं। लेकिन संविधान ने यह भी स्पष्ट किया है कि अधिकारों के साथ कर्तव्य भी जुड़े होते हैं। कोई भी स्वतंत्रता निरंकुश नहीं हो गौरव का अर्थ केवल राष्ट्रध्वज को सलाम करना या राष्ट्रगान गाना नहीं है। इसका वास्तविक अर्थ है देश की एकता, अखंडता, विविधता, संस्कृति, लोकतांत्रिक संस्थाओं और संवैधानिक मूल्यों का सम्मान करना। राष्ट्रीय गौरव तब और मजबूत होता है जब नागरिक ईमानदारी से कर चुकाते हैं, कानून का पालन करते हैं, सार्वजनिक संपत्ति की



रक्षा करते हैं, पर्यावरण को सुरक्षित रखते हैं और बनाए रखने में योगदान देते हैं। लोकतांत्रिक अधिकारों का सबसे महत्वपूर्ण पहलू अभिव्यक्ति की स्वतंत्रता है। विचारों की विविधता लोकतंत्र को जीवंत बनाती है। सरकार की नीतियों की आलोचना करना, सुधार की मांग करना और वैकल्पिक विचार

प्रस्तुत करना लोकतांत्रिक व्यवस्था का स्वाभाविक हिस्सा है। किंतु यह आलोचना तथ्यपरक, जिम्मेदार और संवैधानिक मर्यादाओं के भीतर होनी चाहिए। ऐसी अभिव्यक्ति जो हिंसा, घृणा, विभाजन या राष्ट्र की सुरक्षा को नुकसान पहुँचाए, लोकतांत्रिक मूल्यों के अनुरूप नहीं मानी जा सकती। आज सोशल मीडिया ने हर नागरिक को अपनी बात रखने का मंच दिया है। यह लोकतंत्र के लिए एक अवसर भी है और चुनौती भी। झूठी खबरें, भ्रामक सूचनाएँ, अपवादों और घृणा फैलाने वाली सामग्री समाज में तनाव और अविश्वास पैदा कर सकती हैं। इसलिए डिजिटल युग में नागरिकों का दायित्व है कि वे किसी भी जानकारी को साझा करने से पहले उसकी सत्यता की जाँच करें और जिम्मेदार डिजिटल नागरिक बनें। राष्ट्रीय गौरव केवल अतीत की उपलब्धियों पर गर्व करने से नहीं, बल्कि वर्तमान में सकारात्मक योगदान देने से भी बढ़ता है। जब युवा शिक्षा, नवाचार, विज्ञान, खेल, साहित्य, पर्यावरण संरक्षण और सामाजिक सेवा में सक्रिय कार्य करते हैं, तब वे देश का सम्मान विश्व मंच पर बढ़ाते हैं। यही सच्ची राष्ट्रप्रेम है। विद्यालय और परिवार इस संतुलन को विकसित करने में महत्वपूर्ण भूमिका निभाते हैं। बच्चों को केवल अधिकारों की जानकारी देना पर्याप्त नहीं है; उन्हें संविधान, कर्तव्यों,

सहिष्णुता, संवाद, विविधता के सम्मान और लोकतांत्रिक मूल्यों का व्यावहारिक महत्व भी सिखाना आवश्यक है। जागरूक और संवेदनशील नागरिक ही लोकतंत्र को मजबूत बना सकते हैं। भारत की सबसे बड़ी पहचान उसकी विविधता में एकता है। विभिन्न भाषाएँ, संस्कृतियाँ, परंपराएँ और विचार हमारे लोकतंत्र को समृद्ध बनाते हैं। जब हम मतभेदों को सम्मानपूर्वक स्वीकार करते हैं और संवाद के माध्यम से समाधान खोजते हैं, तभी लोकतंत्र और राष्ट्रीय एकता दोनों मजबूत होते हैं। अंततः, राष्ट्रीय गौरव और लोकतांत्रिक अधिकार एक ही रास्ते के दो पहिए हैं। जहाँ राष्ट्रीय गौरव हमें देश के प्रति समर्पण और जिम्मेदारी का भाव देता है, वहीं लोकतांत्रिक अधिकार हमें स्वतंत्र, जागरूक और सक्रिय नागरिक बनने का अवसर प्रदान करते हैं। इन दोनों के बीच संतुलन बनाए रखना ही एक सशक्त, समृद्ध और लोकतांत्रिक भारत की सबसे बड़ी आवश्यकता है।

किसी व्यक्ति का वास्तविक वीडियो सामने आए, तो वह यह दावा कर सकता है कि उस एआई द्वारा बनाया या परिवर्तित किया गया है। इस स्थिति को लायर्स डिविडेंड कहा जात है, अर्थात तकनीक का ऐसा लाभ, जो झूठ बोलने से वाले व्यक्ति को वास्तविक प्रमाणों से बचने का अवसर दे सकता है। परिणामस्वरूप समाज में कुछ भी पूरी तरह सच नहीं है जैसी मानसिकता विकसित हो सकती है। लोकतंत्र केवल मतदान की प्रक्रिया से संचालित नहीं होता; वह साझा तथ्यों, विश्वसनीय सूचना और नागरिक विश्वास पर भी आधारित होता है। यदि सत्य की पहचान ही विवादित हो जाए, तो लोकतांत्रिक संवाद और जनमत दोनों कमजोर पड़ सकते हैं। साथियों, चुनावों और राजनीतिक व्यवस्था पर डीपफेक का प्रभाव विशेष रूप से गंभीर हो सकता है। किसी चुनाव से कुछ घंटे पहले यदि किसी राजनीतिक नेता का नकली वीडियो प्रसारित किया जाए, जिसमें वह किसी समुदाय के विरुद्ध बयान देता दिखाई दे या किसी संवेदनशील विषय पर विवादित टिप्पणी करता हुआ दिखाया जाए, तो उसका प्रभाव मतदाताओं की सोच पर पड़ सकता है। बाद में तथ्य-जांच या आधिकारिक स्पष्टीकरण आने पर भी गलत सूचना का प्रभाव पूरी तरह समाप्त नहीं होता एआई आधारित माइक्रो-टार्गेटिंग के माध्यम से अलग-अलग नागरिकों को उनकी रुचियों, भावनाओं और डिजिटल व्यवहार के अनुसार अलग राजनीतिक संदेश भेजे जा सकते हैं।

डीपफेक और फर्जी खबरों का खतरा: क्या लोकतंत्र सत्य की सबसे बड़ी परीक्षा से गुजर रहा है



किशन भावनानी लेखक

वैश्विक स्तर पर आज का युग सूचना, संचार और डिजिटल तकनीक का युग है। मोबाइल फोन, इंटरनेट और सोशल मीडिया ने समाज में सूचना के प्रवाह को अभूतपूर्व गति प्रदान की है। एक ही समाचारों के प्रसार का दायित्व मुख्यतः समाचारपत्रों, रेडियो, टेलीविजन और प्रशिक्षित प्रचारकों के हाथों में होता था, लेकिन आज प्रत्येक मोबाइलधारी व्यक्ति सूचना का उपभोक्ता ही नहीं, बल्कि उसका निमाता, प्रसारक और प्रभावकर्ता भी बन गया है। यह परिवर्तन लोकतंत्र के लिए अनेक अवसर लेकर आया है। आम नागरिक को अपनी बात सार्वजनिक मंच तक पहुँचाने का अधिकार मिला, शासन की गतिविधियों पर निगरानी बढ़ी, जनसमस्याएँ तेजी से सामने आने लगीं और सामाजिक भावनानी गोदिया महाराष्ट्र अधिक्तता होने के नाते यह कहना चाहूंगा कि तकनीक की यही शक्ति अब एक गंभीर चुनौती भी बन रही है। फर्जी

समाचार, भ्रामक सूचनाएँ, कृत्रिम बुद्धिमत्ता से निर्मित तस्वीरें, फकली आवाजें और डीपफेक वीडियो सत्य, विश्वास और लोकतांत्रिक व्यवस्था के सामने नई परीक्षा खड़ी कर रहे हैं। भारत ने वर्ष 2026 में सूचना प्रौद्योगिकी नियमों में संशोधन कर सिंथेटिकली जनरेटेड इंटर्मेंशन अर्थात कृत्रिम या एल्गोरिद्मिक रूप से निर्मित अथवा परिवर्तित सामग्री के संबंध में नियामक ढांचे को मजबूत किया है। इन संशोधनों में एआई-निर्मित सामग्री की पहचान, स्पष्ट लेबलिंग और डिजिटल मध्यस्थों की जवाबदेही पर विशेष ध्यान दिया गया है। सरकार ने मार्च 2026 में भी प्लेटफॉर्मों को भ्रामक, अपमान जनक और हानिकारक कृत्रिम सामग्री के संबंध में परामर्श जारी किया। यह महत्वपूर्ण कदम है, क्योंकि डिजिटल सामग्री का प्रभाव उसकी गति से जुड़ा होता है। यदि कोई झूठा वीडियो कुछ घंटों में लाखों लोगों तक पहुँच जाए, तो बाद में उसे हटाने के बाद भी उसका सामाजिक और मानसिक प्रभाव बना रह सकता है। विश्व स्तर पर यूरोपीय संघ का एआई एक्ट पारदर्शिता आधारित नियमन का एक महत्वपूर्ण उदाहरण प्रस्तुत करता है। 2 अगस्त 2026 से एआई एक्ट के अनुच्छेद 50 के अंतर्गत कुछ जनरेटिव एआई प्रणालियों और डीपफेक सामग्री के लिए पारदर्शिता संबंधी दायित्व लागू हुए हैं। साथियों बात अगर हम इस तकनीकी आर्टिफिशियल इंटेलिजेंसी के युग में पत्रकारिता को समझने की



करें तो इसका मूल संबंध जनसरोकारों से है। पत्रकारिता केवल घटनाओं का वर्णन नहीं, बल्कि समाज की चेतना, जनहित की रक्षा और लोकतांत्रिक जवाबदेही का माध्यम है। कार्यपालिका, विधायिका और न्यायपालिका लोकतांत्रिक शासन के तीन प्रमुख आयाम हैं, जबकि पत्रकारिता इन संस्थाओं की गतिविधियों को जनता तक पहुँचाकर पारदर्शिता, सत्य और जवाबदेही को मजबूत करती है। यही कारण है कि स्वतंत्र और जिम्मेदार पत्रकारिता को राष्ट्र का चौथा स्तंभ कहा जाता है। पत्रकारिता निरंकुशता पर प्रश्न उठाती है, सत्ता के दुरुपयोग को उजागर करती है, बंचितों और पीड़ितों की आवाज बनती है तथा मानवीय मूल्यों की पक्षधरता करती है। हिंदी पत्रकारिता के लगभग दो शताब्दियों के इतिहास ने भी यह सिद्ध किया है कि पत्रकारिता केवल सूचना का व्यवसाय नहीं, बल्कि सामाजिक परिवर्तन और राष्ट्रीय चेतना की महत्वपूर्ण शक्ति है।

साथियों, लेकिन आज पत्रकारिता के सामने चुनौती केवल समाचारों की गति नहीं, बल्कि सत्य की पहचान है। आर्टिफिशियल इंटेलिजेंस ने ऐसी तकनीक विकसित कर दी है, जो किसी व्यक्ति के चेहरे, आवाज, हावभाव और बोलने की शैली की अत्यंत वास्तविक प्रतीत होने वाली प्रतिकृति तैयार कर सकती है। किसी नेता, न्यायाधीश पत्रकार, अभिनेता, अधिकारी या सामान्य नागरिक को ऐसा बोलते या करने हुए दिखाया जा सकता है, जो उसने कभी कहा या किया ही नहीं। जब कृत्रिम सामग्री वास्तविकता जैसी दिखाई देने लगे, तब सामान्य नागरिक के लिए सत्य और असत्य में अंतर करना कठिन हो जाता है। यही डीपफेक की सबसे गंभीर चुनौती है, यह केवल झूठी सूचना नहीं बनाता, बल्कि झूठ को विश्वसनीय दृश्य और श्रव्य रूप देकर उसे सटीकता से सत्य जैसा प्रतीत कराता है। साथियों, फर्जी खबर और डीपफेक में तकनीकी अंतर हो सकता है, लेकिन दोनों का अंतिम

राजनीति का विषैला चेहरा; सत्ता की भूख में दम तोड़ता राष्ट्रहित



एनके थर्मा लेखक

राष्ट्र किसी भूगोल का नाम नहीं होता। वह केवल संविधान की धाराओं, संसद की दीवारों, चुनावी घोषणापत्रों अथवा सत्ता के गलियारों से निर्मित नहीं होता। राष्ट्र अपने नागरिकों के विश्वास, उनकी आकांक्षाओं, उनके श्रम, उनकी संस्कृति, उनकी सामूहिक चेतना और उनके भविष्य के प्रति साझा उत्तरदायित्व से निर्मित होता है। जब राजनीति इस उत्तरदायित्व का निर्वहन करती है, तब वह राष्ट्र निर्माण का सबसे शक्तिशाली माध्यम बन जाती है; किंतु जब राजनीति का मूल उद्देश्य केवल सत्ता प्राप्त करना और उसे किसी भी मूल्य पर बनाए रखना रह जाता है, तब वही राजनीति राष्ट्र के लिए सबसे बड़ा संकट बन जाती है। आधुनिक लोकतंत्रों के अध्ययन से यह स्पष्ट होता है कि किसी भी राष्ट्र का पतन केवल आर्थिक कमजोरी या सैन्य पराजय से नहीं होता। अनेक बार राष्ट्र भीतर से खोखला हो जाता है, क्योंकि उसकी राजनीतिक संस्कृति धीरे-धीरे नैतिकता, उत्तरदायित्व और लोकहित से विमुख होकर अवसरवाद, ध्रुवीकरण, दुष्प्रचार और सत्ता-केन्द्रित सोच का शिकार हो जाती

है। यह प्रक्रिया अचानक दिखाई नहीं देती, किंतु इसके परिणाम पीढ़ियों तक भुगतने पड़ते हैं। राजनीति का मूल उद्देश्य समाज के विविध हितों का समन्वय, न्यायपूर्ण शासन, समान अवसर और दीर्घकालिक राष्ट्रीय विकास होना चाहिए। किंतु जब चुनाव जीतना ही राजनीति का अंतिम लक्ष्य बन जाए, तब नीति पीछे छूट जाती है और केवल राजनीति शेष रह जाती है। विचारधारा घोषणापत्रों तक सीमित रह जाती है, सिद्धांत मंचों पर भाषणों का विषय बन जाते हैं और राष्ट्रहित चुनावी गणित की भेंट चढ़ जाता है। वर्तमान वैश्विक राजनीतिक परिदृश्य इस चुनौती का साक्ष्य है। अनेक लोकतांत्रिक देशों में वैचारिक संवाद की जगह व्यक्तिगत आक्षेपों ने ले ली है। तथ्य और तर्क के स्थान पर भावनात्मक उत्तेजना का प्रयोग बढ़ा है। सोशल मीडिया और डिजिटल मंचों ने नागरिकों को अभिव्यक्ति का अवसर अवश्य दिया है, किंतु इनके माध्यम से झूठ, आघे-अधूरे तथ्यों और सुनियोजित दुष्प्रचार का प्रसार भी अभूतपूर्व स्तर तक पहुँच गया है। परिणामस्वरूप नागरिक विवेकपूर्ण निर्णय लेने के बजाय भावनात्मक ध्रुवीकरण का हिस्सा बनने लगे हैं। राजनीतिक विज्ञान में इसे 'पोस्ट-ट्रुथ पॉलिटिक्स' अर्थात 'सत्योत्तर राजनीति' कहा जाता है, जहाँ तथ्य गौण और भावनाएँ प्रधान हो जाती हैं। ऐसी राजनीति में किसी समस्या का समाधान महत्वपूर्ण नहीं होता; महत्वपूर्ण यह होता है कि उस समस्या का राजनीतिक लाभ किसे मिलेगा। बेरोजगारी, भ्रष्टाचार, शिक्षा, स्वास्थ्य, पर्यावरण, न्यायिक सुधार और



प्रशासनिक पारदर्शिता जैसे गंभीर प्रश्न अवसर चुनावी नारों के शोर में दब जाते हैं। सत्ता की भूख का सबसे खतरनाक प्रभाव संस्थाओं पर पड़ता है। लोकतंत्र केवल चुनाव का नाम नहीं है; लोकतंत्र स्वतंत्र न्यायपालिका, निष्पक्ष प्रशासन, उत्तरदायी मीडिया, सशक्त विपक्ष, स्वतंत्र संवैधानिक संस्थाओं और जागरूक नागरिक समाज के संतुलन पर आधारित व्यवस्था है। जब राजनीति इन संस्थाओं को अपने हितों के अनुसार प्रभावित करने का प्रयास करती है, तब लोकतंत्र का बाहरी ढाँचा भले ही सुरक्षित दिखाई दे, उसकी आत्मा कमजोर होने लगती है। इतिहास इस सत्य का साक्ष्य है कि जब भी किसी राष्ट्र में व्यक्तियों को संस्थाओं से अधिक शक्तिशाली बना दिया गया, तब अंततः लोकतांत्रिक संतुलन बिगड़ा है। किसी भी विचारधारा, दल या नेतृत्व के लिए यह आवश्यक है कि वह संस्थागत मर्यादाओं का सम्मान करे। सत्ता परिवर्तन लोकतंत्र की सबसे अल्पकालिक राजनीतिक लाभ के लिए बनाई जाती हैं, तब संसाधनों का क्षरण राष्ट्र की स्थायी क्षति बन जाता है। राजनीति का विषैला स्वरूप केवल सत्ता संघर्ष तक सीमित नहीं रहता; वह समाज की संरचना को भी प्रभावित करता है। जब वोटों की गणना समाज की संवेदनाओं से अधिक महत्वपूर्ण हो जाती है, तब जाति, धर्म, भाषा, क्षेत्र और पहचान को राजनीतिक हथियार बना दिया जाता है। समाज का प्रत्येक वर्ग स्वयं को दूसरे वर्ग का प्रतिद्वंद्वी समझने लगता है। नागरिक पहले मतदाता बन जाता है और बाद में राष्ट्र का सदस्य। ऐसी परिस्थितियों में सामाजिक विश्वास का संकट उत्पन्न होता है। नागरिकों के बीच संवाद कम और संदेह अधिक होने लगता है। राजनीति यदि विभाजन को बढ़ावा देती है, तो उसका तात्कालिक लाभ किसी दल को मिल सकता है, किंतु दीर्घकाल में उसका मूल्य पूरा राष्ट्र चुकाता है। आर्थिक दृष्टि से भी सत्ता-केन्द्रित राजनीति अत्यंत महंगी सिद्ध होती है। जब नीतियाँ दीर्घकालिक विकास के बजाय अल्पकालिक राजनीतिक लाभ के लिए बनाई जाती हैं, तब संसाधनों

का विवेकपूर्ण उपयोग बाधित होता है। लोक-लुभावन घोषणाएँ कभी-कभी आवश्यक सामाजिक सुरक्षा का माध्यम बन सकती हैं, किंतु यदि उनका उद्देश्य केवल चुनावी लाभ हो और उनके लिए स्थायी वित्तीय व्यवस्था न हो, तो भविष्य की पीढ़ियों पर आर्थिक बोझ बढ़ जाता है। शिक्षा और स्वास्थ्य जैसे क्षेत्रों में निवेश का प्रतिफल तुरंत दिखाई नहीं देता, किंतु वही राष्ट्र की वास्तविक शक्ति का आधार होता है। दुर्भाग्यवश अल्पकालिक राजनीतिक सोच अनेक बार ऐसे निवेशों की अपेक्षा त्वरित लोकप्रियता देने वाली योजनाओं को प्राथमिकता देती है। इससे विकास की गुणवत्ता प्रभावित होती है। मीडिया की भूमिका भी इस संदर्भ में अत्यंत महत्वपूर्ण है। स्वतंत्र पत्रकारिता लोकतंत्र की प्रहरी मानी जाती है। उसका दायित्व सत्ता का समर्थन या विरोध करना नहीं, बल्कि सत्य का पक्ष लेना है। यदि मीडिया सत्ता या विपक्ष—किसी भी पक्ष—का प्रचारक बन जाए और तथ्यपरक विशेषण के स्थान पर वैचारिक युद्ध का माध्यम बन जाए, तो लोकतांत्रिक विमर्श कमजोर पड़ता है। पत्रकारिता की विश्वसनीयता ही लोकतंत्र की विश्वसनीयता का महत्वपूर्ण आधार है। नागरिकों की भूमिका भी कम महत्वपूर्ण नहीं है। लोकतंत्र में जनता केवल मतदाता नहीं, बल्कि शासन की वास्तविक स्वामी होती है। यदि नागरिक जातीय, धार्मिक बना या भावनात्मक अप्रग्रहों के आधार पर निर्णय लें और नीति, पारदर्शिता, प्रशासनिक क्षमता तथा जनहित जैसे प्रश्नों में उपेक्षा करें, तो राजनीति की उसी दिशा में विकसित होती है। लोकतंत्र अंततः समाज का प्रतिबिंब



तामेश्वरनाथ धाम में डीएम-एसपी ने किया निरीक्षण

जलामिषेक कर भगवान शिव से प्रदेश व जनपद की सुख-समृद्धि की कामना, कानून व्यवस्था को लेकर दिए आवश्यक निर्देश

वेलकम इंडिया संवाददाता

संतकबीरनगर। श्रावण मास के प्रथम सोमवार के अवसर पर पैरागणिक बाबा तामेश्वरनाथ धाम शिव मंदिर में उमड़ी शिवभक्तों की भारी भीड़ के बीच जिलाधिकारी आलोक कुमार एवं पुलिस अधीक्षक संदीप कुमार मीना ने मंदिर पहुंचकर भगवान भोलेनाथ का विधि-विधान से जलामिषेक एवं पूजा-अर्चना की। दोनों अधिकारियों ने जनपदवासियों के सुख, समृद्धि एवं शांति की कामना करते हुए मंदिर परिसर और मेला क्षेत्र की व्यवस्थाओं का स्थलीय निरीक्षण किया। निरीक्षण के दौरान जिलाधिकारी एवं पुलिस अधीक्षक ने कानून एवं सुरक्षा व्यवस्था, साफ-सफाई, बैरिकेडिंग, श्रद्धालुओं एवं कांवड़ यात्रियों के आवागमन, भीड़ प्रबंधन तथा अन्य व्यवस्थाओं का बारीकी से जायजा



लिया। उन्होंने संबंधित अधिकारियों को निर्देश दिए कि श्रावण मास और कांवड़ मेले के दौरान किसी भी श्रद्धालु को असुविधा न होने पाए तथा सभी व्यवस्थाएं पूरी सतर्कता और संवेदनशीलता के साथ संचालित की जाएं। अधिकारियों ने द्यूटी में तैनात

पुलिस एवं प्रशासनिक अधिकारियों-कर्मचारियों को निर्देशित किया कि शिवभक्तों और कांवड़ यात्रियों के साथ सदैव विनम्र एवं शालीन व्यवहार किया जाए। कांवड़ मार्गों पर लगातार निगरानी रखी जाए तथा किसी भी संधिघ्न व्यक्ति या वाहन की सूचना

तत्काल उच्चाधिकारियों को देकर आवश्यक कार्रवाई सुनिश्चित की जाए। उन्होंने कहा कि यदि किसी श्रद्धालु या कांवड़ यात्री की तबीयत खराब होती है अथवा कोई अप्रिय घटना घटित होती है तो तत्काल चिकित्सा सहायता उपलब्ध कराई जाए। साथ ही यातायात डायवर्जन योजना का कड़ाई से पालन कराते हुए सुचारु यातायात व्यवस्था बनाए रखने के निर्देश दिए गए। जलामिषेक के लिए बनाई गई कतारों, बैरिकेडिंग एवं रूट डायवर्जन की व्यवस्था का भी निरीक्षण कर आवश्यक दिशा-निर्देश दिए गए।

जिलाधिकारी ने मेला परिसर और आसपास सीसीटीवी कैमरों की प्रभावी निगरानी, अग्निशमन दल की तैनाती, स्वयंसेवकों की सक्रिय भागीदारी तथा खोया-पाया केंद्र की व्यवस्थाओं को और मजबूत करने के निर्देश दिए। उन्होंने कहा कि श्रद्धालुओं की सुरक्षा

प्रशासन की सर्वोच्च प्राथमिकता है और प्रत्येक अधिकारी अपने दायित्व का पूरी निष्ठा से निर्वहन सुनिश्चित करे। डीएम एवं एसपी ने मंदिर परिसर, पंडाल, पोखरे के आसपास तथा अन्य संवेदनशील स्थलों का निरीक्षण कर सुरक्षा प्रबंधों की समीक्षा की। उन्होंने संबंधित अधिकारियों को निर्देशित किया कि पूजा-अर्चना और जलामिषेक के दौरान श्रद्धालुओं को किसी प्रकार की परेशानी न होने पाए तथा भीड़ प्रबंधन पूरी मुस्तैदी से किया जाए। दोनों अधिकारियों ने श्रद्धालुओं से आपसी सौहार्द, शांति एवं अनुशासन बनाए रखते हुए भगवान शिव का जलामिषेक करने की अपील की। इस दौरान कानून एवं सुरक्षा व्यवस्था में तैनात प्रशासनिक एवं पुलिस अधिकारी, कर्मचारी तथा अन्य संबंधित विभागों के अधिकारी उपस्थित रहे।

जनसुनवाई में 26 शिकायतें हुई दर्ज

जिलाधिकारी ने अधिकारियों को दिए जनसमस्याओं का त्वरित निराकरण करने के निर्देश

वेलकम इंडिया संवाददाता

बागेश्वर। जलाधिकारी अपूर्वा पाण्डे की अध्यक्षता में सोमवार को कलेक्ट्रेट सभागार में जनसुनवाई आयोजित की गई। इस दौरान सड़क, आधारभूत ढांचा, विद्युत, पेयजल आपदा सहित विभिन्न विभागों से संबंधित कुल 26 शिकायतें प्राप्त हुईं। अधिकांश शिकायतों का मौके पर ही निस्तारण किया गया, जबकि शेष शिकायतों को संबंधित विभागों को समयबद्ध कार्रवाई के लिए प्रेषित किया गया। विद्युत बिलों में मिल रही विसंगतियों पर जिलाधिकारी ने यूपीसीएल के अधिशासी अभियंता को कड़ी फटकार लगाते हुए एक माह के भीतर सभी बिलों की जांच कर त्रुटियों को दुरुस्त करने के निर्देश दिए। उन्होंने स्पष्ट किया कि उपभोक्ताओं को किसी भी स्थिति में अनावश्यक अथवा अतिरिक्त भुगतान के लिए बाध्य न किया जाए। निर्धारित समयबाध के बाद भी



लापरवाही पाए जाने पर कड़ी कार्रवाई की जाएगी। जिलाधिकारी ने कहा कि सीएम हेल्पलाइन पोटल एवं जनसुनवाई के माध्यम से प्राप्त प्रत्येक शिकायत को गंभीरता से लेते हुए उसका समयबद्ध निस्तारण सुनिश्चित किया जाए। किसी भी स्तर पर लापरवाही अथवा कोताही बर्दाश्त नहीं की जाएगी। उन्होंने निर्देश दिए कि प्रत्येक सोमवार आयोजित होने वाली जनसुनवाई में सभी जिला स्तरीय अधिकारी अनिवार्य रूप से उपस्थित रहें तथा आमजन की समस्याओं को गंभीरता एवं संवेदनशीलता से सुनकर

उनका प्रभावी समाधान सुनिश्चित करें। जनसुनवाई के दौरान सीएम हेल्पलाइन एवं हेलो बागेश्वर पर प्राप्त शिकायतों की भी समीक्षा की गई। संबंधित विभागीय अधिकारियों से शिकायतों के संबंध में जवाब-तलब करते हुए सीएम हेल्पलाइन पर शत-प्रतिशत कॉलिंग सुनिश्चित करने तथा शिकायतों का समयबद्ध निस्तारण करने के निर्देश दिए। इस दौरान अपर जिलाधिकारी एनएस नबियाल, सीडीओ नरेश कुमार सहित समस्त जिला स्तरीय अधिकारी उपस्थित रहे।

बिछुआ कुंड का घटना हुआ जलस्तर बना चिंता का विषय, मछलियों की मौत रोकने को नगर पंचायत से लगाई गुहार



वेलकम इंडिया संवाददाता

मथुरा/गोवर्धन। क्षेत्र स्थित ऐतिहासिक एवं पवित्र बिछुआ कुंड का लगातार घटता जलस्तर अब पर्यावरणीय चिंता का विषय बन गया है। जल की कमी के कारण कुंड में रहने वाली मछलियों की मौत हो चुकी है, जबकि शेष जलजीव भी संकट में बताए जा रहे हैं। स्थानीय लोगों ने स्थिति को गंभीर बताते हुए नगर पंचायत प्रशासन से तत्काल हस्तक्षेप की मांग की है। इस संबंध में नगर पंचायत गोवर्धन के अधिशासी अधिकारी एवं अध्यक्ष को एक प्रार्थना पत्र सौंपकर कुंड में तत्काल जलापूर्ति कराने, मृत मछलियों को निकालकर सफाई कराने

तथा भविष्य में जलस्तर बनाए रखने के लिए स्थायी व्यवस्था करने की मांग की गई है। वृज क्षेत्र के पवित्र धाम गिरांज जी स्थित कुंड में लगातार मछलियों की मौत से स्थानीय निवासियों के साथ-साथ श्रद्धालुओं में भी भारी रोष है। आवेदन में कहा गया है कि यदि समय रहते प्रभावी कदम नहीं उठाए गए तो कुंड का संपूर्ण जलीय जीवन समाप्त होने का खतरा पैदा हो सकता है। स्थानीय लोगों का कहना है कि बिछुआ कुंड धार्मिक आस्था के साथ-साथ पर्यावरणीय दृष्टि से भी अत्यंत महत्वपूर्ण है। उन्होंने प्रशासन से शीघ्र कार्रवाई कर कुंड के संरक्षण एवं जलीय जीवों की सुरक्षा सुनिश्चित करने की अपील की है।

जमीन पर से कब्जा हटाए जाने की मांग को लेकर आमरण अनशन में पूर्व सैनिक जिलाधिकारी कार्यालय में शुरू किया आमरण अनशन

वेलकम इंडिया संवाददाता

बागेश्वर। अपनी पुश्तैनी जमीन पर अवैध रूप से कब्जा होने की शिकायत पर जिला प्रशासन और सीएम हेल्पलाइन में शिकायत दर्ज कराने के बाद अब तक सहयोग नहीं मिलने से नाराज कांडा तहसील क्षेत्र के मजगांव भैंतोला निवासी पूर्वसैनिक महिपाल सिंह रावत ने अपने भतीजे संजय के साथ अब जिलाधिकारी कार्यालय में आमरण अनशन शुरू कर दिया है। उनके आंदोलन को बागेश्वर संघर्ष वाहिनी ने भी समर्थन दिया। संघर्ष वाहिनी के अध्यक्ष कवि जोशी ने पूर्व सैनिक की जमीन पर जबरन कब्जा और कब्जा हटाने को लेकर शिकायत के बाद भी जिला प्रशासन द्वारा सैनिक को शिकायत के निराकरण को लेकर सन्तुष्ट नहीं किए जाने और अपनी जमीन बचाने हेतु आंदोलन को मजबूर होने और देश सेवा के बाद सरकार



द्वारा सैनिकों के सम्मान के दावे के बाद एक पूर्व सैनिक का अपनी जमीन को बचाने हेतु आमरण अनशन पर बैठने को पूर्व सैनिकों के हितों के साथ खिलवाड़ किए जाने की बात कही और शोध जिलाप्रशासन से पूर्व सैनिक की मांगों का निराकरण किए जाने की मांग की। आंदोलन में बैठे महिपाल सिंह

रावत ने बताया कि उन्होंने 9 जुलाई को उपजिलाधिकारी, कांडा को शिकायत देकर आरोप लगाया था कि कुछ लोग उनकी जमीन पर कब्जा करने का प्रयास कर रहे हैं। उन्होंने प्रशासन से भूमि की सुरक्षा और सीमांकन की मांग की। इसके लिए 11 जुलाई को भूमि की पैमाइश के लिए

दो हजार रुपये का ऑनलाइन चालान भी जमा कराया। उन्होंने इसकी शिकायत मुख्यमंत्री हेल्पलाइन और बाद में 22 जुलाई को जिलाधिकारी कार्यालय में भी की, लेकिन समाधान नहीं हुआ।

उनका कहना है कि 11 दिन बाद फिर तहसील प्रशासन गांव पहुंचा और भूमि को सरकारी बताते हुए लौट गया। पूर्व सैनिक का दावा है कि गांव में करीब 150 नाली भूमि उनके और उनके दो भाइयों के नाम दर्ज है तथा जिस भूमि पर कब्जे का प्रयास किया जा रहा है, उसकी देखरेख उनका परिवार पिछले 60 वर्षों से करता आ रहा है। उन्होंने न्याय नहीं मिलने तक अपना आंदोलन जारी रखने की घोषणा की। धरने को समर्थन देने के लिए संघर्ष वाहिनी के अध्यक्ष कवि जोशी, अंकर उपाध्याय, नवीन जोशी और विरेंद्र नेगी भी कलेक्ट्रेट पहुंचे और प्रशासन के खिलाफ नारेबाजी की।

स्कूल मार्ग पर जलभराव से ग्रामीण परेशान, सपा छात्र सभा ने एसडीएम को सौंपा झापन

वेलकम इंडिया संवाददाता

पूरनपुर/पीलीभीत। समाजवादी छात्र सभा, कलीनगर के नगर अध्यक्ष अमन अली के नेतृत्व में कार्यकर्ताओं ने उपजिलाधिकारी कलीनगर को झापन सौंपकर ग्राम पंचायत टांडा गुलाराब के विकास खंड पूरनपुर स्थित एक मार्ग पर लंबे समय से रहे जलभराव की समस्या के समाधान की मांग की। जापन में बताया गया कि कब्रिस्तान से लेकर युसुफ अली के घर तक जाने वाली सड़क काफी जर्जर हो चुकी है। बरसात के दिनों में सड़क पर पानी भर जाने से लोगों का आवागमन प्रभावित हो रहा है। सबसे अधिक परेशानी स्कूली बच्चों को उठानी पड़ रही है, जिन्हें रोजाना जलभराव के बीच होकर स्कूल जाना पड़ता है। ग्रामीणों को भी आने-जाने में भारी दिक्कतों का सामना करना पड़ रहा है। लंबे समय तक जलभराव रहने से संप्रदायिक और गंभीर बीमारियों के



फैलने का खतरा बना हुआ है। ग्रामीणों का आरोप है कि इस संबंध में पहले भी ग्राम पंचायत अधिकारियों को कई बार प्रार्थना पत्र दिए जा चुके हैं, लेकिन अब तक कोई ठोस कार्रवाई नहीं की गई। समाजवादी छात्र सभा ने एसडीएम से मांग की है कि मामले का तत्काल संज्ञान लेकर जल

निकासी और सड़क की मरम्मत कराई जाए, ताकि ग्रामीणों और स्कूली बच्चों को राहत मिल सके। झापन सौंपने वालों में नगर अध्यक्ष अमन अली, फारूक, मुमताज, रहमत शाह शाकीर शाह, अयुब, जाकिर सहित संगठन के कई पदाधिकारी और कार्यकर्ता मौजूद रहे।

हुड़दंग मचा रहे पांच व्यक्तियों को पुलिस ने सिखाया सबक

वेलकम इंडिया संवाददाता

बागेश्वर। ऑपरेशन प्रहार के तहत कोतवाली बागेश्वर पुलिस क्षेत्र में शांति व्यवस्था बाधित करने, उत्पात मचाने वालों के खिलाफ सख्ती बरत रही है। कोतवाली पुलिस को सूचना मिली की कुछ व्यक्ति मंडलसेरा के पास आसपस में विवाद एवं हंगामा कर क्षेत्र की शांति व्यवस्था भंग कर रहे हैं। सूचना पर तत्काल कोतवाल अनिल उपाध्याय ने एसएसआई निर्मला पटवाल ने पुलिस टीम मौके पर भेजी तथा यथार्थिति को देखते हुए आमजन से शांति व्यवस्था बनाए रखने की अपील की। पर चेतावनी के बाद भी उत्पात मचा रहे लोगों द्वारा पुलिस की अपील को दरकिनार करते हुए कानून का उल्लंघन करना करना महंगा पड़ गया। कोतवाली पुलिस ने मौके पर पहुंचकर शांति व्यवस्था भंग की आशंका को देखते हुए पांच

व्यक्तियों को धारा 170 भारतीय नागरिक सुरक्षा संहिता अंतर्गत गिरफ्तार किया। गिरफ्तार किए गए व्यक्तियों में जीवन सिंह पुत्र खीम मंडलसेरा, साहिल कुमार पुत्र राजेंद्र प्रसाद निवासी भुल्यूड़ा मंडलसेरा, विनोद कुमार पुत्र डूंगर राम निवासी मंडलसेरा, राहुल कुमार पुत्र गिरीश राम निवासी जिमखोला मंडलसेरा तथा ललित आर्या पुत्र मनोहर राम निवासी जिमखोला शामिल हैं। कोतवाल अनिल उपाध्याय ने बताया कि क्षेत्र में लगातार पुलिस टीम शांति व्यवस्था बनाने हेतु लोगों को जागरूक कर मित्र पुलिस को सहयोग करने हेतु अभियान चला रही है। लोगों को विभिन्न प्रकार की कानूनी जानकारी देकर जागरूक किया जा रहा है। साथ ही बताया कि कानून व्यवस्था का उल्लंघन करने वालों पर सख्त कानूनी कार्रवाई की जा रही है।

सावन के प्रथम सोमवार पर डीएम-एसएसपी ने मंदिरों व कांवड़ मार्ग का किया निरीक्षण



वेलकम इंडिया संवाददाता

मथुरा। पवित्र श्रावण माह के प्रथम सोमवार के अवसर पर जिलाधिकारी चंद्र प्रकाश सिंह और वरिष्ठ पुलिस अधीक्षक शोक कुमार ने श्रीचिंताहरण महादेव मंदिर तथा आसपास के घाटों का निरीक्षण कर श्रद्धालुओं के लिए की गई व्यवस्थाओं का जायजा लिया है। अधिकारियों ने सीसीटीवी कंट्रोल व्यवस्था का भी निरीक्षण किया और संबंधित अधिकारियों को सुरक्षा,

साफ-सफाई, पेयजल, यातायात एवं अन्य व्यवस्थाओं को लेकर आवश्यक दिशा-निर्देश दिए। इसके उपरांत डीएम और एसएसपी ने कांवड़ यात्रा मार्ग का भी निरीक्षण किया। उन्होंने लक्ष्मी नगर, लक्ष्मी नगर तिराहा, यमुना एक्सप्रेस-वे राया कट, थाना राया क्षेत्र के बिचपुरी चौकी से लेकर अलीगढ़ बॉर्डर तक व्यवस्थाओं का जायजा लेते हुए अधिकारियों को निर्देश दिए कि कांवड़ यात्रियों की सुरक्षा, सुविधा और सुगम आवागमन

में किसी प्रकार की लापरवाही न बरती जाए। एसएसपी शोक कुमार ने कांवड़ मार्ग में पर्याप्त पुलिस फोर्स के साथ-साथ हाइवे आदि मार्ग पर कांवड़ियों की सुरक्षा हेतु ट्रैफिक पुलिस को विशेष इंतजाम करने के निर्देश दिए। एसएसपी ने सख्त निर्देश देते हुए कहा कि रास्ते में ट्रैफिक पुलिस विशेष इंतजाम कर कांवड़ियों को सुगम यात्रा सुनिश्चित करें। प्रशासन ने श्रद्धालुओं से भी शांतिपूर्ण एवं सुरक्षित ढंग से यात्रा करने की अपील की है।

ग्रामीणों से सीधा संवाद कर धनपति वर्मा ने जाना जनदर्द, संघर्ष का दिलाया भरोसा

वेलकम इंडिया संवाददाता

पीलीभीत। समाजवादी अधिवक्ता सभा के 128 विधानसभा बरखेड़ा अध्यक्ष एवं वरिष्ठ समाजवादी नेता धनपति वर्मा एडवोकेट ने सोमवार को विधानसभा क्षेत्र के दर्जनों गांवों में व्यापक जनसंपर्क अभियान चलाकर ग्रामीणों से सीधा संवाद किया। इस दौरान उन्होंने प्रदेश सरकार की नीतियों पर तीखा हमला बोलते हुए महंगाई, बेरोजगारी, किसानों की समस्याओं और कानून-व्यवस्था जैसे मुद्दों को लेकर सरकार को कटघरे में खड़ा किया। उन्होंने कहा कि समाजवादी पार्टी हमेशा किसानों, नीजवानों, महिलाओं, मजदूरों और गरीबों के अधिकारों की लड़ाई लड़ती रही है और आगे भी पूरी मजबूती से संघर्ष जारी रहेगा। जनसंपर्क अभियान के तहत धनपति वर्मा ने ग्राम अरसिया बोझ, अधकट्टा, जगदीशपुर, गहलुड्डा, पिपरिया मंडन, खरगापुर, परैवा अनुप, मुस्ता गाँविया, पचपेड़ा अनूपा, वरीमऊ, रमुरा नत्थो,



गजरहा, मसीत, दौलतपुर पट्टी, लखनऊ कलां, प्रतापवाड़ी सहित कई गांवों का दौरा किया। उन्होंने ग्रामीणों की समस्याएं सुनीं और आश्वासन दिया कि जनहित से जुड़े प्रत्येक मुद्दे को मजबूती के साथ उठाया जाएगा। ग्रामीणों को संबोधित करते हुए धनपति वर्मा ने कहा कि प्रदेश की जनता महंगाई और बेरोजगारी की दोहरी मार झेल रही है। किसानों को अपनी उपज का उचित मूल्य नहीं मिल रहा है, जबकि युवा रोजगार की तलाश में दर-दर भटकने को मजबूर हैं।

उन्होंने आरोप लगाया कि सरकार विकास के बड़े-बड़े दावे कर रही है, लेकिन गांवों की वास्तविक तस्वीर इससे बिल्कुल अलग है। सड़क, बिजली, पानी और अन्य बुनियादी सुविधाओं के अभाव में ग्रामीणों को आज भी परेशानियों का सामना करना पड़ रहा है। उन्होंने प्रदेश की कानून-व्यवस्था पर भी सवाल उठाते हुए कहा कि अपराध की घटनाओं से आम नागरिक खुद को असुरक्षित महसूस कर रहा है। उनका आरोप था कि सरकार जनता की मूल समस्याओं का

समाधान करने के बजाय केवल प्रचार-प्रसार में व्यस्त है। धनपति वर्मा ने पार्टी कार्यकर्ताओं से बृहत् स्तर तक संगठन को मजबूत करने का आह्वान किया। उन्होंने कहा कि प्रत्येक कार्यकर्ता गांव-गांव जाकर लोगों की समस्याएं सुने, समाजवादी विचारधारा को जन-जन तक पहुंचाए और जनता के अधिकारों की लड़ाई में सक्रिय भूमिका निभाए। उन्होंने विश्वास दिलाया कि जनता की हर आवाज को सड़क से लेकर सदन तक पूरी ताकत के साथ उठाया जाएगा। इस दौरान ग्रामीणों ने क्षेत्र की सड़क, बिजली, पेयजल, विकास कार्यों सहित विभिन्न स्थानीय समस्याओं से उन्हें अवगत कराया। कार्यक्रम में डॉ. ऋषिपाल वर्मा, कामता प्रसाद, राजीव कुमार वर्मा, सतीश कुमार वर्मा, वीर प्रताप सिंह, सुरेश चंद्र, सेवाराम, जगदीश लोधी, शोभित, वेद प्रकाश दीक्षित, शंकर लाल, अरमान अली, अरविंद राजपूत, प्रशांत कुमार गंगवार सहित बड़ी संख्या में पार्टी कार्यकर्ता एवं ग्रामीण मौजूद रहे।

मूल विद्यालय वापसी की मांग पर शिक्षामित्रों का अनिश्चितकालीन धरना शुरू

लिखित आश्वासन नहीं मिलने पर बीएसए कार्यालय पर डटे सैकड़ों शिक्षामित्र

वेलकम इंडिया संवाददाता

मथुरा। उत्तर प्रदेश प्राथमिक शिक्षामित्र संघ के बैनर तले जिला अध्यक्ष खेम सिंह चौधरी के नेतृत्व में सोमवार को सैकड़ों शिक्षामित्रों ने मूल विद्यालय वापसी, स्थानांतरण सहित विभिन्न मांगों को लेकर जिला बेसिक शिक्षा अधिकारी (बीएसए) कार्यालय पर अनिश्चितकालीन धरना-प्रदर्शन शुरू कर दिया। शिक्षामित्रों का कहना है कि जब तक उनकी मांगों पर लिखित आश्वासन नहीं दिया जाएगा, तब तक दिन-रात धरना जारी रहेगा। धरना स्थल पर जिला बेसिक शिक्षा अधिकारी की अनुपस्थिति में प्रभारी बीएसए दिनेश चंद्र त्रिपाठी ने प्रदर्शनकारियों से वार्ता की। उन्होंने बताया कि बीएसए रतन कीर्ति जनपद से बाहर हैं और उनके लौटने ही मूल विद्यालय वापसी एवं स्थानांतरण की प्रक्रिया पूरी करा दी जाएगी। हालांकि शिक्षामित्रों ने



मौखिक आश्वासन स्वीकार करने से इनकार करते हुए इसे लिखित रूप में देने की मांग की। प्रभारी बीएसए ने इस संबंध में फोन पर बीएसए रतन कीर्ति से बातचीत की, लेकिन उन्होंने लिखित आश्वासन जारी करने से इंकार कर दिया। इसके बाद शिक्षामित्रों ने ऐलान किया कि जब तक लिखित आदेश नहीं मिलता, तब तक उनका अनिश्चितकालीन

धरना जारी रहेगा। शिक्षामित्रों की प्रमुख मांग है कि 12 दिसंबर 2025 को बेसिक शिक्षा निदेशक, उत्तर प्रदेश द्वारा जारी आदेश के अनुसार शिक्षामित्रों को उनके मूल विद्यालय में वापस भेजा जाए तथा महिला शिक्षामित्रों का स्थानांतरण उनके समुत्तल के निकट स्थित विद्यालयों में किया जाए। धरना-प्रदर्शन में दीपक गुप्ता, मुशफि अली, राम

कुमार, योगेंद्र सिंह, तेजवीर सिंह, प्रहलाद सिंह, रामवीर सिंह खेंकर, शिवकुमार शर्मा, अनिता चतुर्वेदी, पीतांबर चौधरी, बनी सिंह सागर, भगवान सिंह, सविता डायर, गुंजन शर्मा, कविता, हेमा, लक्ष्मी यादव, मंजू, भूषेदी, पुष्पेंद्र, नरदेव, सतीश कुमार, राजवीर सिंह, देवी सिंह, रीना, सुनीता, मोना देवी सहित सैकड़ों शिक्षामित्र मौजूद रहे।

सदस्य विधान परिषद दिनेश कुमार गोयल ने महिला सुरक्षा एवं अवैध निर्माण जैसे जनहित के गंभीर मुद्दों को विधान परिषद में उठाया

वेलकम इंडिया संवाददाता

गाजियाबाद। उत्तर प्रदेश विधान परिषद के सदस्य दिनेश कुमार गोयल एवं विजय बहादुर पाठक ने विधान परिषद में प्रदेश की जनता से जुड़े दो अत्यंत महत्वपूर्ण एवं जनहित के विषयों को सदन में प्रभावी ढंग से उठाते हुए सरकार का ध्यान आकृष्ट कराया। पहले विषय में दिनेश कुमार गोयल ने राज्य परिवहन निगम की बसों में महिलाओं की सुरक्षा हेतु लगाए गए पैनिक बटन की बदहाल स्थिति का मुद्दा उठाया। उन्होंने कहा कि प्रेशरभर

में लगभग 5,000 बसों में करोड़ों रुपये की लागत से पैनिक बटन लगाए गए थे, किन्तु रखरखाव के अभाव में अधिकांश बसों में ये उपकरण निष्क्रिय हो चुके हैं। केवल गाजियाबाद क्षेत्र में ही लगभग 680 बसों में लगाए गए पैनिक बटन के कार्य न करने की जानकारी सामने आई है। उन्होंने सरकार से तत्काल सभी बसों में पैनिक बटन की जांच कराकर उन्हें शीघ्र क्रियाशील बनाने तथा नियमित रखरखाव की प्रभावी व्यवस्था सुनिश्चित करने की मांग की, जिससे महिला यात्रियों की सुरक्षा की और



अधिक सुट्ट किया जा सके। इसके साथ ही दिनेश गोयल ने प्रदेशभर में अवैध निर्माणों की गंभीर समस्या को भी विधान परिषद में

प्रमुखता से उठाया। उन्होंने कहा कि विकास प्राधिकरणों, आवास विकास परिषद एवं औद्योगिक विकास प्राधिकरणों के क्षेत्रों में बड़े पैमाने पर बिना स्वीकृत मानचित्र के बहुमंजिला भवन एवं व्यावसायिक कॉम्प्लेक्स निर्मित हो रहे हैं, जिससे आमजन की सुरक्षा पर गंभीर खतरा उत्पन्न हो गया है। उन्होंने कहा कि अनेक स्थानों पर न्यायालयों के आदेशों के बावजूद प्रभावी कार्रवाई नहीं हो पा रही है, जिसके कारण भविष्य में किसी बड़ी दुर्घटना की आशंका से इंकार नहीं किया जा सकता। दिनेश गोयल ने

सरकार से मांग की कि प्रदेशभर में अवैध निर्माणों के विरुद्ध व्यापक अभियान चलाकर दोषियों पर कठोर कार्रवाई की जाए तथा ऐसी इमारतों की नियमित जांच एवं निगरानी की प्रभावी व्यवस्था सुनिश्चित की जाए, ताकि नागरिकों के जीवन एवं संपत्ति की सुरक्षा बनी रहे। दिनेश कुमार गोयल ने कहा कि जनहित, महिला सुरक्षा एवं सुरक्षित शहरी विकास उनकी सर्वोच्च प्राथमिकता है तथा जनता से जुड़े प्रत्येक महत्वपूर्ण विषय को वे निरंतर विधान परिषद में मजबूती से उठाते रहेंगे।

लायंस क्लब मोदीनगर टाउनशिप ने प्रधानाचार्य एवं मेधावी विद्यार्थियों का किया सम्मान



अनिल वशिष्ठ

मोदीनगर(वेलकम इंडिया)। शिक्षा के साथ संस्कार, अनुशासन एवं समाज सेवा की भावना को बढ़ावा देने के उद्देश्य से लायंस क्लब मोदीनगर टाउनशिप द्वारा को टी.आर.एम. पब्लिक स्कूल में सम्मान समारोह का आयोजन किया गया। कार्यक्रम में विद्यालय के प्रधानाचार्य श्रीमती रजनी ओहरी एवं तीन मेधावी विद्यार्थियों को उनकी उत्कृष्ट उपलब्धियों के लिए सम्मानित किया गया। कार्यक्रम की सबसे प्रेरणादायक विशेषता यह रही कि लायंस क्लब मोदीनगर टाउनशिप के अधिकांश सदस्य इसी टी.आर.एम. स्कूल के पूर्व छात्र हैं। इस अवसर पर क्लब अध्यक्ष लयन अमित कौशिक, लयन नीरज त्यागी ने कहा कि विद्यार्थियों को केवल शैक्षणिक उत्कृष्टता ही नहीं, बल्कि

एक जिम्मेदार एवं संवेदनशील नागरिक बनने का भी प्रयास करना चाहिए। विद्यालय के प्रधानाचार्य ने लायंस क्लब की इस सराहनीय पहल की प्रशंसा करते हुए कहा कि पूर्व छात्रों का अपने विद्यालय से जुड़ाव वर्तमान विद्यार्थियों के लिए अत्यंत प्रेरणादायक है। उन्होंने क्लब के सभी सदस्यों का आभार व्यक्त करते हुए भविष्य में भी ऐसे कार्यक्रम आयोजित करने की अपेक्षा व्यक्त की। कार्यक्रम में लयन अमित कौशिक (अध्यक्ष), लयन गौरव गुप्ता (सचिव), लयन आशु अग्रवाल (संयुक्त सचिव), लयन दिनेश गुप्ता (कोषाध्यक्ष), लयन डॉ. अजय तोमर, लयन डॉ. विजय तोमर, लयन डॉ. संतोष मिश्रा, लयन शोभित गुप्ता, लयन रवि तोमर, लयन नीरज त्यागी एवं लयन सतीश नेहरा तत्कालीन पूर्व अध्यक्ष उपस्थित रहे।

डॉ. के.एन. मोदी इंस्टीट्यूट के छात्र नेशनल इन्फोसियल लिटरेसी क्विज के राष्ट्रीय गैड फिनाले के लिए चयनित



अनिल वशिष्ठ

मोदीनगर(वेलकम इंडिया)। डॉ. के.एन. मोदी इंस्टीट्यूट ऑफ इंजीनियरिंग एंड टेक्नोलॉजी, मोदीनगर के छात्रों ने नेशनल इंस्टिट्यूट ऑफ सिस्टेमेटि मार्केट्स (NISM-SEBI) द्वारा आयोजित नेशनल फाइनेंसियल लिटरेसी क्विज (NFLQ) प्रतियोगिता के नई दिल्ली में आयोजित रोजनल राउंड में शानदार उपलब्धि हासिल करते हुए मुंबई में होने वाले ग्रैंड फिनाले के लिए स्थान प्राप्त किया है। इस प्रतिष्ठित राष्ट्रीय प्रतियोगिता के ग्रैंड फिनाले के लिए देशभर के कुल 12 कॉलेजों का चयन किया गया है। इनमें डॉ. के.एन. मोदी इंस्टीट्यूट ऑफ इंजीनियरिंग एंड टेक्नोलॉजी, मोदीनगर का चयन संस्थान के लिए गौरव का विषय है। ग्रैंड फिनाले के लिए संस्थान के आरजू त्यागी एवं अंगद सिंह का चयन हुआ है। प्रतियोगिता का ग्रैंड फिनाले मुंबई में आयोजित किया जाएगा, जहां देशभर से चयनित संस्थानों की टीमें

अपनी प्रतिभा, तकनीकी क्षमता और नवाचार का प्रदर्शन करेंगी। छात्रों की इस उल्लेखनीय उपलब्धि पर डॉ. डी.के. मोदी, अध्यक्ष, यू.एन. मिश्रा, रजिस्ट्रार, दीपाकर शर्मा, एजोक्वेटिव डायरेक्टर, प्रो. (डॉ.) शिशिर रस्तोगी, डायरेक्टर, KNMIET; एवं श्री अजय प्रजापति, प्लेसमेंट ऑफिसर ने आरजू त्यागी एवं अंगद सिंह को हार्दिक बधाई एवं शुभकामनाएं दीं। संस्थान के पदाधिकारियों ने कहा कि छात्रों की यह सफलता संस्थान में गुणवत्तापूर्ण तकनीकी शिक्षा, नवाचार और विद्यार्थियों के सर्वांगीण विकास के लिए किए जा रहे निरंतर प्रयासों का परिणाम है। उन्होंने छात्रों को ग्रैंड फिनाले में उत्कृष्ट प्रदर्शन करने तथा संस्थान का नाम राष्ट्रीय स्तर पर गौरवान्वित करने के लिए शुभकामनाएं दीं। कॉलेज प्रशासन एवं समस्त फैकल्टी सदस्यों ने भी चयनित छात्रों के उज्ज्वल भविष्य एवं आगामी प्रतियोगिता में शानदार प्रदर्शन की कामना की।

कॉमनवेलथ गेम्स से लौटी भारतीय वेटलिफ्टिंग टीम का मोदीनगर में भव्य स्वागत

पदक विजेताओं का हुआ सम्मान



अनिल वशिष्ठ

मोदीनगर(वेलकम इंडिया)। कॉमनवेलथ गेम्स में शानदार प्रदर्शन कर स्वदेश लौटी भारतीय वेटलिफ्टिंग टीम का मोदीनगर स्थित वेटलिफ्टिंग वॉरियर्स अकादमी में भव्य स्वागत एवं सम्मान समारोह आयोजित किया गया। भारतीय दल के 11 सदस्य कॉमनवेलथ गेम्स में भारत का प्रतिनिधित्व करने गए थे, जिनके शानदार प्रदर्शन से भारत ने कुल 8 पदक अपने नाम किए। विशेष गौरव की बात यह रही कि भारत के लिए पदक जीतने वाले चार खिलाड़ी वेटलिफ्टिंग वॉरियर्स अकादमी, मोदीनगर में द्रोणाचार्य अवार्डी विजय शर्मा के संरक्षण एवं मार्गदर्शन में प्रशिक्षण प्राप्त कर रहे हैं। इन खिलाड़ियों ने अपने उत्कृष्ट प्रदर्शन से देश, प्रदेश और अकादमी का नाम अंतरराष्ट्रीय स्तर पर गौरवान्वित किया। पदक विजेता खिलाड़ी: पञ्चश्री



साइखोम मीराबाई चानू - स्वर्ण पदक, मुथुपांडी राजा - रजत पदक, ऋषिकांत सिंह - रजत पदक, लवप्रीत सिंह - रजत पदक, सम्मान समारोह में खिलाड़ियों का फूल-मालाओं, शॉल एवं स्मृति चिन्ह भेंट कर अभिनंदन किया गया।

उपस्थित अतिथियों ने खिलाड़ियों की उपलब्धियों की सराहना करते हुए कहा कि इन खिलाड़ियों ने कठिन परिश्रम, अनुशासन और समर्पण के बल पर भारत का तिरंगा विश्व मंच पर

गौरवान्वित किया है। साथ ही उन्होंने द्रोणाचार्य अवार्डी विजय शर्मा के योगदान की भी मुक्त कंठ से प्रशंसा की, जिनके मार्गदर्शन में अनेक अंतरराष्ट्रीय पदक विजेता खिलाड़ी तैयार हुए हैं। इस अवसर पर पञ्चश्री साइखोम मीराबाई चानू ने अकादमी में प्रशिक्षण प्राप्त कर रहे खिलाड़ियों को संबोधित करते हुए अपने संघर्ष, अनुशासन एवं निरंतर मेहनत के अनुभव साझा किए। उन्होंने कहा कि 'सफलता का कोई शॉर्टकट नहीं होता। नियमित अभ्यास, अनुशासन,

हरियाली तीज एवं रक्षाबंधन को समर्पित एहसास महिला समिति का स्वरोजगार मेला सम्पन्न

अनिल वशिष्ठ

मोदीनगर(वेलकम इंडिया)। हरियाली तीज एवं रक्षाबंधन के पावन अवसर पर एहसास महिला समिति की परिणीता परियोजना द्वारा मोदीनगर के छत्रीवाला मंदिर परिसर में एक दिवसीय स्वरोजगार मेले का भव्य आयोजन किया गया। मेले का शुभारंभ किसी विशिष्ट अतिथि के बजाय स्वरोजगार के माध्यम से आत्मनिर्भर बनी महिलाओं के हाथों रिबन कटवाकर किया गया। समिति ने इस अनूठी पहल के माध्यम से समाज को यह संदेश दिया कि आत्मनिर्भर महिलाएं ही महिला सशक्तिकरण की वास्तविक पहचान और समाज की सबसे बड़ी प्रेरणा हैं। मेले में महिलाओं द्वारा लगाए गए हस्तनिर्मित उत्पादों, परिधानों, गृह



सज्जा सामग्री, राखियों, उपहार सामग्री एवं विभिन्न खाद्य पदार्थों के स्टॉलों पर दिनभर खरीदारों एवं आगंतुकों की उत्साहपूर्ण भीड़ उमड़ी। वहीं बच्चों एवं परिवारों के मनोरंजन के लिए लगाए गए झूले भी आकर्षण का प्रमुख केंद्र रहे। इस अवसर पर मोदीनगर विधायक डॉ. मंजु शिवाय, नगर पालिका परिषद के चेयरमैन विनोद वैशाली, उप

जिलाधिकारी मोदीनगर कोमल पंवार, तहसीलदार मोदीनगर रजत कुमार तथा थाना प्रभारी मोदीनगर की धर्मपत्नी श्रीमती मनी मिश्रा सहित अनेक जनप्रतिनिधि, प्रशासनिक अधिकारी, राजनीतिक एवं सामाजिक क्षेत्र की प्रमुख हस्तियां, पत्रकार बंधु, शिक्षाविद, चिकित्सक, सभासद, व्यापारी नेता, अधिवक्ता, गणमान्य नागरिक, सामाजिक संगठनों एवं

महिला संगठनों के प्रतिनिधियों ने मेले में सहभागिता कर आयोजन की सराहना की। मेले के दौरान बच्चों की नृत्य प्रतियोगिता एवं महिलाओं की विशेष डांस प्रतियोगिता का आयोजन किया गया। विजेताओं को प्रमाण-पत्र एवं आकर्षक उपहार प्रदान किए गए। तीज क्वीन प्रतियोगिता में मानसी गुप्ता को तीज क्वीन तथा आंचल खुराना को ग्रेस क्वीन चुना गया। कार्यक्रम का सफल एवं आकर्षक मंच संचालन आंचल खुराना, स्वाति भोला एवं सोनाली ने किया। समिति की संस्थापक अनुप्रीत कौर, मोदीनगर इकाई की अध्यक्ष गुरमीत गुप्ता, परिणीता अध्यक्ष सृष्टि गौड़ ने कहा कि एहसास महिला समिति का उद्देश्य केवल मेले आयोजित करना नहीं, बल्कि

महिलाओं को आत्मनिर्भर बनाकर उन्हें सम्मानजनक पहचान दिलाना है। स्वरोजगार मेले का समापन उपजिलाधिकारी मोदीनगर के द्वारा किया गया। आयोजन को सफल बनाने में एहसास मोदीनगर इकाई की अध्यक्ष गुरमीत गुप्ता, परिणीता अध्यक्ष सृष्टि गौड़, वरिष्ठ पदाधिकारी सुरभि खुराना, पूजा शर्मा, अर्चना आहूजा, निमेल, अर्चना शर्मा, सारिका, स्वाति गुप्ता, आस्था, रिद्धि, नय्या एवं युवांशी सहित पूरी एहसास महिला समिति की टीम का सराहनीय योगदान रहा। सहयोगी संस्था निष्काम सेवक जत्था समिति की ओर से सरंक्षक धीरज कालरा तथा संस्थापक जसमीत सिंह के नेतृत्व में उनकी टीम ने पूरे आयोजन के सफल संचालन एवं व्यवस्थाओं में महत्वपूर्ण सहयोग प्रदान किया।

ऑपरेशन 'प्रहार' में पुलिस की बड़ी कामयाबी, चोरी की साजिश रच रहे चार बदमाश दबोचे



कपिल चौहान

गाजियाबाद (वेलकम इंडिया)। कमिश्नरेंट गाजियाबाद की स्वाट टीम ग्रामीण और थाना भोजपुर पुलिस ने 'ऑपरेशन प्रहार' के तहत संयुक्त कार्रवाई करते हुए चोरी की योजना बना रहे चार आरोपियों को गिरफ्तार किया है। पुलिस ने आरोपियों के कब्जे

से एक क्रेटा कार, एक अवैध .32 बोर की देशी पिस्टल, चार जिंदा तथा दो अवैध चाकू बरामद किए हैं। पुलिस के अनुसार, 2 अगस्त 2026 को चेकिंग के दौरान मुखबिर की सूचना पर कार्रवाई करते हुए मोहदसिन, शानू, शैलेन्द्र उर्फ शैली और असरफ को गिरफ्तार किया गया। पूछताछ के दौरान इनके कब्जे

से अवैध हथियार और वाहन बरामद हुए। इस संबंध में थाना भोजपुर पर बीएफएस की संबंधित धाराओं तथा आर्म्स एक्ट के तहत मुकदमा दर्ज कर लिया गया है। पुलिस आरोपियों के आपराधिक इतिहास और अन्य मामलों में उनकी सलिपता की भी जांच कर रही है। पुलिस ने बताया कि मामले में अग्रिम विधिक कार्रवाई जारी है।

दादरी में भाजपा का शक्ति प्रदर्शन: बुलडोजर से हुआ स्वागत, 2027 चुनाव का फूँका बिगुल



कपिल चौहान

ग्रेटर नोएडा(वेलकम इंडिया)। दादरी के चिटहेरा स्थित आरवी नॉर्थलैंड कॉलेज में भारतीय जनता पार्टी की

'आत्मनिर्भर भारत संकल्प जनसभा' का भव्य आयोजन किया गया। कार्यक्रम में भाजपा प्रदेश अध्यक्ष पंकज चौधरी का बुलडोजर से पुष्पवर्षा कर जोरदार स्वागत किया गया। उनके स्वागत के

लिए उमड़ जमसैलाब से कार्यक्रम स्थल के साथ-साथ आसपास की सड़कों पर भी जाम की स्थिति बन गई। दोपहर करीब 2:30 बजे कार्यक्रम स्थल पहुंचे प्रदेश अध्यक्ष ने करीब ढाई घंटे तक

कार्यकर्ताओं और जनसभा को संबोधित किया। सुबह 11 बजे से ही लोगों का पहुंचना शुरू हो गया था। आयोजकों ने सभा में 20 हजार से अधिक लोगों की मौजूदगी का दावा किया। अपने संबोधन

में पंकज चौधरी ने वर्ष 2027 के विधानसभा चुनाव को लेकर कार्यकर्ताओं में जोश भरते हुए संगठन को बूथ स्तर तक मजबूत करने की आ न किया। उन्होंने विषय पर तीखा

हमला बोलेते हुए 'अबकी बार फिर मोदी-योगी सरकार' का नारा बुलंद किया। इस अवसर पर गुर्जर समाज ने उन्हें पारंपरिक पगड़ी पहनाकर सम्मानित किया। कार्यक्रम में राज्यसभा सांसद

सुरेंद्र नागर, सांसद डॉ. महेश शर्मा, भाजपा पश्चिम क्षेत्र अध्यक्ष नवाब सिंह नागर, प्रदेश मंत्री महामेधा नागर, तेजपाल नागर, दादरी एवं जेवर क्षेत्र के जनप्रतिनिधि, जेवर विधायक धीरेंद्र

ठाकुर, नोएडा विधायक पंकज सिंह, जिला अध्यक्ष अभिषेक शर्मा, बिजेंद्र प्रमुख दादरी सहित बड़ी संख्या में भाजपा पदाधिकारी, जनप्रतिनिधि और कार्यकर्ता मौजूद रहे।

सावन के पहले सोमवार पर दूधेश्वरनाथ में उमड़ा आस्था का महासैलाब, लाखों श्रद्धालुओं ने किया जलाभिषेक



वेलकम इंडिया संवाददाता

गाजियाबाद। सावन के पहले सोमवार को सिद्धपीठ श्री दूधेश्वर नाथ मठ महादेव मंदिर में आस्था का अद्भुत नजारा देखने को मिला। देशभर से पहुंचे लाखों श्रद्धालुओं ने भगवान

दूधेश्वर का जलाभिषेक कर सुख-समृद्धि की कामना की। भारी भीड़ के बावजूद मंदिर परिसर में की गई व्यापक व्यवस्थाओं के चलते श्रद्धालुओं को किसी प्रकार की असुविधा का सामना नहीं करना पड़ा।

मंदिर के पीठाधीश्वर श्रीमहंत नारायण गिरि जी महाराज ने सफल आयोजन का श्रेय मुख्यमंत्री योगी आदित्यनाथ, प्रदेश सरकार, विधायक संजीव शर्मा, जिला प्रशासन, पुलिस प्रशासन, महापौर, नगरायुक्त, सभी दूधेश्वर भक्तों तथा सेवा में जुटे 500

स्वयंसेवकों को दिया। उन्होंने सभी के सहयोग और समर्पण की सराहना की। श्रृंगार सेवा समिति द्वारा भगवान दूधेश्वर का भव्य श्रृंगार किया गया, जबकि महंत गिरिशानंद गिरि महाराज ने धूप-दीप आरती संपन्न कराई। आरती के दौरान पूरा मंदिर परिसर

‘हर-हर महादेव’ और ‘बम-बम भोले’ के जयघोष से गुंजायमान हो उठा। श्रद्धालुओं ने मंदिर प्रशासन की उत्कृष्ट व्यवस्थाओं की मुक्तकंठ से प्रशंसा करते हुए इसे एक सफल और दिव्य आयोजन बताया।



कपिल चौहान

गाजियाबाद (वेलकम इंडिया)। कांवड़ यात्रा को सुरक्षित, सुचारू और शांतिपूर्ण ढंग से संपन्न कराने के उद्देश्य से अपर पुलिस उपायुक्त (यातायात) वरुण कुमार सिंह ने सोमवार को कांवड़ यात्रा मार्ग का भ्रमण कर सुरक्षा एवं यातायात व्यवस्थाओं का निरीक्षण किया। इस दौरान उन्होंने विभिन्न स्थानों पर तैनात यातायात पुलिसकर्मियों की ड्यूटी का निरीक्षण करते हुए आवश्यक दिशा-निर्देश दिए। निरीक्षण के दौरान एडीसीपी ने भारी वाहनों के लिए लागू यातायात डायवर्जन व्यवस्था का प्रभावी पालन सुनिश्चित कराने के निर्देश संबंधित अधिकारियों को दिए। साथ ही डायवर्जन का उल्लंघन करने वाले वाहनों के विरुद्ध चालानी कार्रवाई भी कराई गई।

इसके अलावा श्री सिंह ने मेरठ तिराहा स्थित कांवड़ कंट्रोल रूम का निरीक्षण कर व्यवस्थाओं का जायजा लिया और अधिकारियों को कांवड़ यात्रा के दौरान यातायात संचालन, सुरक्षा तथा श्रद्धालुओं की सुविधा सुनिश्चित करने के लिए आवश्यक निर्देश दिए। पुलिस अधिकारियों ने

कहा कि कांवड़ यात्रा के दौरान यातायात व्यवस्था को सुचारू बनाए रखने के लिए लगातार निगरानी की

जा रही है और नियमों का उल्लंघन करने वालों के विरुद्ध सख्त कार्रवाई जारी रहेगी।

राहुल गांधी के ‘सनातनी’ होने पर नया विवाद, विधायक नंदकिशोर गुर्जर ने शंकराचार्य से मांगा स्पष्ट मत

कपिल चौहान

गाजियाबाद (वेलकम इंडिया)। लोनी विधानसभा से विधायक नंदकिशोर गुर्जर ने नेता प्रतिपक्ष राहुल गांधी के सनातन धर्म से संबंधों को लेकर ज्योतिर्मठ (बद्रीनाथ) के शंकराचार्य पूज्य स्वामी अविमुक्तेश्वरानंद सरस्वती को पत्र लिखकर स्पष्ट मार्गदर्शन देने का अनुरोध किया है। इस पत्र के बाद राजनीतिक और धार्मिक गलियारों में चर्चा तेज हो गई है।

विधायक नंदकिशोर गुर्जर ने अपने पत्र में आरोप लगाया है कि राहुल गांधी और काँग्रेस के कुछ नेताओं के समय-समय पर दिए गए बयान तथा गतिविधियाँ सनातन परंपरा के अनुरूप नहीं रही हैं। उन्होंने राम मंदिर, गो-संरक्षण, साधु-संतों से जुड़े मुद्दों सहित विभिन्न धार्मिक विषयों का उल्लेख करते हुए



शंकराचार्य से राहुल गांधी के सनातनी हिंदू होने अथवा न होने के संबंध में स्पष्ट मत देने की मांग की है। पत्र में कहा गया है कि ज्योतिर्मठ ने हमेशा धर्म, संस्कृति और राष्ट्रहित से जुड़े विषयों पर समाज का मार्गदर्शन किया है। ऐसे में देशभर के सनातन अनुयायियों के मन में उठ रहे

प्रश्नों का समाधान करने के लिए शंकराचार्य का स्पष्ट वक्तव्य आवश्यक है। विधायक ने अपने पत्र में यह भी कहा है कि शंकराचार्य के मार्गदर्शन से धर्म से जुड़े भ्रम दूर होंगे और लोग तथ्यों के आधार पर अपनी राय बना सकेंगे।

गुरु रविदास जयंती पर बृज विहार में उमड़ा आस्था का सैलाब, काशी की पावन मिट्टी वाले कलश का हुआ भव्य स्वागत

वेलकम इंडिया संवाददाता

गाजियाबाद। संत शिरोमणि गुरु रविदास जी महाराज की 650वीं जयंती के अवसर पर भारतीय जनता पार्टी के बृज विहार मंडल द्वारा समरसता संकल्प अभियान के तहत भव्य शोभायात्रा एवं पावन कलश स्वागत कार्यक्रम आयोजित किया गया। महानगर अध्यक्ष मयंक गोयल के नेतृत्व में निकली शोभायात्रा का विभिन्न स्थानों पर श्रद्धा और उत्साह के साथ स्वागत किया गया।

गुरु रविदास जी महाराज की जन्मस्थली काशी (वाराणसी) की पावन मिट्टी से युक्त कलश यात्रा साहिबबाद शिव मंदिर से प्रारंभ होकर झंडापुर, कड़कड़ा हनुमान मंदिर, सूर्यनगर राम मंदिर और चंद्रनगर संकट मोचन हनुमान मंदिर पहुंची। प्रत्येक स्थल पर वैदिक मंत्रोच्चार



के बीच कलश पूजन, पुष्पवर्षा और स्वागत-अभिर्नंदन किया गया।

कार्यक्रम में भाजपा महानगर उपाध्यक्ष राजन आर्य, अनुसूचित जाति मोर्चा के संयोजक वेदप्रकाश जाटव, बृज विहार मंडल अध्यक्ष नीरज रावल सहित पार्टी के पदाधिकारी, जनप्रतिनिधि, मंडल एवं सेक्टर पदाधिकारी, बृथ अध्यक्ष, कार्यकर्ता और बड़ी संख्या में स्थानीय श्रद्धालु शामिल हुए। उपस्थित सभी लोगों ने



गुरु रविदास जी के समरसता, समानता और सामाजिक सद्भाव के संदेश को

जन-जन तक पहुंचाने का संकल्प लिया।

मंडल अध्यक्ष नीरज रावल ने कहा कि संत गुरु रविदास जी का जीवन मानव सेवा, सामाजिक समानता और भाईचारे का प्रेरणास्रोत है। उनके बताए मार्ग पर चलकर ही समरस एवं सशक्त समाज का निर्माण संभव है। कार्यक्रम का समापन गुरु रविदास जी के आदर्शों का अनुसरण करने तथा सामाजिक समरसता और राष्ट्र निर्माण के संकल्प के साथ हुआ।

अवैध निर्माण पर जीडीए की सख्ती, मोरटा में सीलिंग और लोहियानगर में चला बुलडोजर

वेलकम इंडिया संवाददाता

गाजियाबाद। गाजियाबाद विकास प्राधिकरण (जीडीए) ने अवैध निर्माणों के खिलाफ अभियान तेज करते हुए सोमवार को प्रवर्तन जोन-03 में बड़ी कार्रवाई की। मोरटा स्थित एक अवैध निर्माण को सील कर दिया गया, जबकि लोहियानगर में अनधिकृत निर्माण पर

बुलडोजर चलाकर उसे ध्वस्त कर दिया गया। जीडीए के उपाध्यक्ष के निर्देश पर प्रभारी प्रवर्तन जोन-03 के नेतृत्व में मोरटा, मेरठ रोड स्थित खसरा संख्या-1275 के भूखंड संख्या-2 पर किए जा रहे अवैध निर्माण को उत्तर प्रदेश नगर नियोजन एवं विकास अधिनियम-1973 की धारा 28(1) के तहत सील किया गया। वहीं बी-



12, लोहियानगर में संजीव गर्ग द्वारा कराए जा रहे अनधिकृत निर्माण को ध्वस्त कर दिया गया। कार्रवाई के दौरान स्थानीय लोगों ने विरोध भी किया, लेकिन प्राधिकरण पुलिस बल की मौजूदगी में स्थिति को नियंत्रित करते हुए अभियान सफलतापूर्वक पूरा किया गया। मौके पर सहायक अभियंता, अवर अभियंता, प्रवर्तन जोन-03 का

स्टाफ, प्राधिकरण पुलिस बल और प्रवर्तन दस्ता मौजूद रहा। जीडीए ने चेतावनी दी है कि कार्य रोकने के आदेश के बाद भी यदि कोई निर्माण जारी रखता है तो उसके विरुद्ध धारा 27 एवं 28 के तहत सीलिंग और ध्वंसीकरण की कार्रवाई की जाएगी। प्राधिकरण ने स्पष्ट किया कि अवैध निर्माणों के विरुद्ध यह अभियान आगे भी लगातार जारी रहेगा।

कांवड़ शिविरों में सुरक्षा की 'अग्नि परीक्षा', फायर विभाग ने दिए सख्त निर्देश



कपिल चौहान

गाजियाबाद (वेलकम इंडिया)। कांवड़ यात्रा-2026 के दौरान श्रद्धालुओं की सुरक्षा को सर्वोच्च प्राथमिकता देते हुए अग्निशमन एवं आपात सेवा, गाजियाबाद ने सोमवार को विभिन्न कांवड़ मार्गों पर स्थापित शिविरों का व्यापक निरीक्षण किया। निरीक्षण के दौरान शिविरों में अग्निशमन सुरक्षा व्यवस्थाओं का बारीकी से जायजा लिया गया और संचालकों को आग से बचाव संबंधी आवश्यक दिशा-निर्देश दिए गए।

फायर विभाग की टीम ने शिविर संचालकों को निर्देशित किया कि शिविरों में हर समय रेत, बालू और पर्याप्त मात्रा में पानी उपलब्ध रहे, ताकि किसी भी आकस्मिक अग्निकांड की स्थिति में तत्काल प्रारंभिक नियंत्रण किया जा सके। इसके अलावा सभी अग्निशामक

यंत्र पूरी तरह कार्यशील रखने, सुरक्षित विद्युत वायरिंग सुनिश्चित करने, ओवरलोडिंग से बचने तथा गैस सिलेंडरों का सावधानीपूर्वक उपयोग करने के निर्देश भी दिए गए। विभाग ने मुख्य पंडाल को रसोई क्षेत्र से अलग रखने, किचन में अग्निशामक यंत्र, रेत और पानी की पर्याप्त व्यवस्था करने, आपातकालीन निकास मार्ग को हमेशा खुला रखने तथा ज्वलनशील सामग्री को आग और विद्युत उपकरणों से सुरक्षित दूरी पर रखने पर विशेष जोर दिया। फायर विभाग के अधिकारियों ने बताया कि कांवड़ यात्रा के दौरान सभी प्रमुख कांवड़ मार्गों और शिविरों में लगातार निरीक्षण एवं जनजागरूकता अभियान चलाया जा रहा है, जिससे श्रद्धालुओं की सुरक्षा सुनिश्चित हो सके और किसी भी अप्रिय घटना की आशंका को न्यूनतम किया जा सके।



वेलकम इंडिया संवाददाता

नई दिल्ली। दिल्ली में आयोजित पावस गीत गोष्ठी साहित्य और संगीत के सुरों से सराबोर रही। प्रेस क्लब ऑफ इंडिया, रायसीना रोड में आयोजित इस कार्यक्रम में देश के प्रतिष्ठित गीतकारों ने वर्षा, प्रकृति, भारतीय संस्कृति और मानवीय संवेदनाओं पर आधारित अपने गीतों का भावपूर्ण पाठ किया। गोष्ठी की शुरुआत गाजियाबाद के प्रसिद्ध



गीतकार डा.डु.संजीव शर्मा (पूर्वपाषंड) ने अपने प्रसिद्ध गीत 'दावा तो नहीं कोई, पर बात बड़ी होगी हर हाल में' उभरेंगे सौगात बड़ी होगी' से किया। कार्यक्रम का संचालन देश के सुप्रसिद्ध गीतकार डॉ. ओंकार त्रिपाठी ने किया। कार्यक्रम के मुख्य अतिथि ऋषि कुमार शर्मा (पूर्व उपसचिव, हिंदी अकादमी, दिल्ली) ने कहा कि गीत काव्य की अद्भुत विधा है, जिसमें भारतीय जीवन-मूल्य, संस्कृति और

मानवीय संवेदनाओं के दर्शन होते हैं। गीत लिखना अत्यंत दुष्कर कार्य है, इसलिए अनेक रचनाकार अन्य विधाओं की ओर चले जाते हैं। गीत जैसी विधा को जीवंत बनाए रखने के लिए युवाओं को इससे जोड़ना समय की आवश्यकता है। कार्यक्रम के सारस्वत अतिथि डॉ. सुशील द्विवेदी (सहायक संपादक, साहित्य अकादमी) ने कहा कि भारतीय छंद, गीत और दर्शन की महान परंपरा के उत्तराधिकारी होने के नाते आपके गीतों

में भारतभूमि की गंध, उसका एकात्मबोध, उसकी भाषाएँ और छंद-विधान अनिवार्य हैं। केवल धुन और प्रस्तुति से नहीं, बल्कि मौलिक संवेदना और भारतीयता से ही प्रामाणिक गीत का सृजन संभव है। कार्यक्रम के संयोजक एवं सुप्रसिद्ध शायर-गीतकार शिवकुमार बिलगरामी ने सावन और भगवान शिव की महिमा पर आधारित अपनी चर्चित रचनाओं 'कौन दिशा में छुपा कर बैठा ओं गंगाधर पर्वतवासी' तथा 'कल्पवृक्ष की शाखाओं पर बंधे

हुए हैं अनगिन धागे...' का प्रभावशाली पाठ कर श्रोताओं की खूब सराहना प्राप्त की। कार्यक्रम के संचालक डॉ. ओंकार त्रिपाठी ने अपने उद्घोषण में कहा कि 'जब गद्य असमर्थ हो जाता है, तब कविता जन्म लेती है और जब कविता भी अपनी अभिव्यक्ति में असमर्थ हो जाती है, तब गीत जन्म लेता है। गीत रस है, जो स्वयं रस-वर्षा करता है और समाज को रसग्राही बनाता है।' गोष्ठी में डॉ. ओंकार त्रिपाठी, शिवकुमार बिलगरामी सहित

डॉ. राजीव कुमार पांडेय, विनय विक्रम सिंह 'मनकही', नेहा वेद, नीना सहर पीयूष कांति, नरेंद्र मस्ताना, डॉ. ईश्वर सिंह, डा.डु. संजीव शर्मा (पूर्व पाषंड), शोभा सचान तथा डॉ. पी. सिंह और शैलजा सिंह ने अपने गीतों से श्रोताओं को भाव विभोर कर दिया। इस कार्यक्रम में उपस्थित साहित्य प्रेमी एवं गीत-रसिकों ने झूम-झूमकर गीतों का आनंद लिया। बहुत दोनों बाद दिल्ली में एक विशुद्ध गीत गोष्ठी का सफल आयोजन किया गया।